



గ్రంథాలయసర్వస్వము.

ప్రతిమాసమునను సచిత్రముగ వెలువడును

సంపు. ౯] బెజి వాడ [సంచిక ౬
మార్చి ౧౯౩౫

అయ్యంకి వేంకటరమణయ్య
సంపాదకుడు



వాయువు ఎల్లవారికి ఎట్లు స్వాధీనమై యున్నదో
జ్ఞానముకూడ అట్లు స్వాధీనము కావలయును
ఉదకము ఎల్లవారికి ఎట్లు సేవ్యమై యున్నదో
జ్ఞానముకూడ అట్లు సేవ్యము కావలయును
సూర్యచంద్రమండలముల తేజస్సు ఎల్లవారికి
ఎట్లు సౌఖ్యప్రదముగా నున్నదో అట్లే
జ్ఞానముకూడ సౌఖ్యప్రదము కావలయును

చిలకమర్తి లక్ష్మీనరసింహము

వార్షికమూల్యము : సభ్యులకు రు ౩

ఇతరులకు రు ౫

విడిసంచిక పావలా

బెజవాడ నరస్వతీ బుక్ డిపోవారి స్వంత ప్రచురణములు.


ఆంధ్ర దేశమున ప్రదర్శించబడు నాటకములు.	రు.	అ.
నతీ నక్కుబాయి సో॥ రా॥	0	12
శ్రీ కృష్ణతులాభారము ము॥ ను॥	1	0
సత్యహరిశ్చంద్రియము బ॥ ల॥	1	0
బుద్ధిమతీ విలాసము డిటా	1	0
రంగూణ కాఠి సో॥ రా॥	1	0
ధరణికోట డిటా	1	4
సతీ అనసూయ డిటా	1	0
గంగావతరణము డిటా	1	0
మహాభక్త విజయము డిటా	1	0
ద్రావిడ వస్త్రాపహరణము మ॥ అ॥	1	0
సావిత్రి శ్రీ॥ స॥	1	0
చింతామణి కా॥ నా॥	1	0
మధునేవ డిటా	1	0
పత్నీకృతాప అను అనసూయ సో॥ అ॥	1	0
రాధాకృష్ణ పా॥ ల॥	0	12
పాదుకాపట్టాభిషేకము పా॥ ల॥	1	4
జయంతజయపాలము ఆ॥ స॥	0	12
కృష్ణలీల బల్లారి కే॥ ను॥	1	4
రామదాసు డి॥ గో॥	1	0
రసపుత్రవిజయం ఇ॥ య॥	1	0
రాణాప్రతాపసింగు డిటా	1	0
చంద్రగుప్త నం॥ శి॥	1	0
దుర్గాదాసు జం॥ శి॥	1	4
రాణాప్రతాపసింహ డిటా	1	0
రాధాకృష్ణ సాంగు చం॥ కే॥	0	12
తులాభారంసాంగు డిటా	0	12
చండిక నాటకం ము॥ వే॥	1	0

ఆదిభట్ట నారాయణదాసుగారి హరికథలు.	రు.	అ.
జానకీ శపథము	1	0
రుక్మిణీకళ్యాణము	0	12
మార్కండేయ చరిత్రము	0	12
హరిశ్చంద్రోపాఖ్యానము	0	12
అంబరీష చరిత్రము	0	8
ప్రహ్లాద చరిత్రము	0	8
గజేంద్రమోక్షము	0	8
భీష్మచరిత్రము	0	8
పైన ఉదహరించిన 8 పుస్తకములు కలిసిన క్యాలికోబైండు	5	8
బి. బాలాజీదాసుగారి హరికథలు.		
గయోపాఖ్యానం	0	8
జయప్రదాదేవిచరిత్ర	0	8
నలచరిత్రము	0	8
రుక్మాంగద చరిత్రము	0	8
కుశలవ విజయము	0	8
శశిరేఖాపరిణయము	0	8
సంగ్రహ రామాయణము	1	0
చయాకర విజయము	0	8
త్రైకంకువిజయము	0	8
సీతాకళ్యాణము	0	8
ద్రావిడ మానసరక్షణం	0	6
కుచేలోపాఖ్యానం	0	6
పురందరదాసు చరిత్ర	0	6
హరికథేతిహాసమంజరి పా 1 డిటా రెండవభాగము	0	6

మావద్ద అనేకరకములు గలవు. కోరినవారికి నూరు పేజీల కేటాగు ఉచితముగా పంపబడును.


వలయువారు:—కురుకూరి సుబ్బారావు, ప్రొఫెసియటరు, నరస్వతీ బుక్ డిపో, బెజవాడ.

17వ ఆంధ్రదేశ గ్రంథాలయ
మహాసభ, మద్రాసు.



అధ్యక్షులగు
దాసు తిరివికొమరావుగారు,
బార్-ఎట్-లా.

(17)



అచ్యుత సంఘాధ్యక్షులగు
దేశోద్ధారక, జ్ఞానదాత, విశ్వదాత, కాశీనాథుని నాగేశ్వరరావుగారు.



ఓం	<p>పరబ్రహ్మతికాం దేవీం భుక్తిముక్తి ఫలప్రదాం, ప్రణమ్య నామి తా మేవ జ్ఞానశక్తిం సరస్వతీమ్.</p>	ఓం
<p>౯ - వ సంపుటము.</p>	<h1>గ్రంథాలయ సర్వస్వము.</h1>	<p>౯ - వ సంచిక.</p>
ఓం	<p>మార్చి, 1935</p>	ఓం

గ్రంథాలయములు - నవయుగము.

(జటావల్లభుల పురుషోత్తంగారు, ఎమ్. ఏ.)

ప్రాచీన భరతఖండ మసంఖ్యాక విద్యల కాలవాలమే యైనను సాంస్కృతిక గ్రంథాలయములను విశేషముగ నెఱుగదు. కాని విల్సను దొర చెప్పినట్లు ప్రతి బ్రాహ్మణుడును సచలన గ్రంథాలయముగ నే యుండిన (Every Brahmin was a moving library) దేశములో స్థావర గ్రంథాలయముల కంతగా నావశ్యకత లేనిమాట వాస్తవమే. ప్రస్తుత పరిస్థితులనుబట్టి మన వైజ్ఞానికాభివృద్ధి ముఖ్యముగ గ్రంథాలయస్థాపనముపై ననే యాధార పడియుండును. మహాపండితులు మొదలు నిరక్షరులవఱకును గల వివిధప్రజాభికి నేడు

గ్రంథాలయము చేయతగిన నేవ యెంతయో కలదు. ఒకశాస్త్రములో గట్టి పాండిత్యము గలవానికి ప్రాచీనకాలమున గ్రంథములతో ప్రసక్తి చాల తక్కువయని చెప్పవలెను. తత్వశాస్త్రమును తీసికొనుడు. అందు పాండిత్యము గలవాని కెల్ల నుపనిషత్తులు, గీతలు, వేదాంతసూత్రములు మున్నగు గ్రంథసముదాయ మంతయు కంఠస్థముగనే యుండెను. నే డన్ననో తత్వ శాస్త్రములో నెంతపాండిత్యమున్నవానికి కూడ క్యాంటు, స్పెన్సరు, హెగెల్ మున్నగువారి గ్రంథము లనుక్షణమునను నపేక్ష్యములే యగు

చుండును. శాస్త్రములే కాదు. తుదకు నిఘంటువులు మున్నగు కాదాచితావశ్యకములైన గ్రంథములు(Reference books)గూడ మనపూర్వులకు కంఠస్థములే. నేడన్ననో యెంతపండితునకైనను నిట్టిగ్రంథముల యుపేక్ష కల్గుచునే యుండును.

పిఞ్జ తేనిచో విద్యలేకుండుట పూర్వమేకాని యిప్పుడు కాదు. విద్య యొకదరి చేరకుండగనే పాఠశాలాకళాశాలలను వీడవలసివచ్చిన జిజ్ఞాస గలయువకులకు గ్రంథాలయము వేయి గురువులపెట్టు. ఈవిధముగ జ్ఞానము నార్జించి వృద్ధిలోనికి వచ్చినవా రెందఱో కలరు. కీర్తిశేషులగు బాబూ బిపిక్ చంద్రపాలుగారు ఎఫ్. ఏ. తరగతిలో నుండగనే కళాశాలకు స్వస్తి చెప్పవలసివచ్చెను. అనంతర మాయన యొక గ్రంథాలయములో నిరీక్షకుడుగ నుండి క్రమముగ నందలి గ్రంథములన్నిటిని చదివి విశేషవిజ్ఞాన మార్జించెను. కళాశాలలోనుండి గురువులయొద్ద విద్య సభ్యునిచినవారిలో నెందరు పాలుగారంత విజ్ఞానసంపన్నులైరో మన మెఱుగుదుము.

ప్రాథమిక విద్యతో చదువు ముగించువారికి తత్సంస్కారము సశింపకుండ నుండవలెనని నచో గ్రంథాలయము లత్యవసరములు. బాలురు గ్రామపాఠశాలను వీడి వ్యవసాయాదివృత్తులలో దిగి క్రమముగ నక్షరములనుగూడ మఱచిపోవుట నేడు తఱచుగ గన్పట్టుచున్న యంశము. కొంతకాలమున కట్టి బాలురు ప్రాథమిక పాఠశాల కెన్నడును పోయియుండని బాలురతో సమానముగనే నిరక్షరు లగుచున్నారు. పాఠశాలను వీడినదిమొదలు వారు చదువగల్గిన పుస్తక మేదియు వారి కెన్నడును కన్పట్టక పోవుటయే యిందులకు కారణము. గ్రామములో గ్రంథాలయముండి తన్నిర్వా

హకులు నిపుణు లగుచో వారట్టి బాలురకు సుబోధము లగు గ్రంథముల నందించుచుండ గలరు. అట్టి గ్రంథములవలన వారికి విశేష విజ్ఞాన మలవడక ముఖ్యముగ వినోదముకొఱకే యివి యుపయోగపడిననుగూడ వానివలన విస్తారలాభము కల్గుచున్నదనియే చెప్పవలెను. ఆధునిక నాగరకతలో షతనలేఖన సామర్థ్యము లవశ్యములుగ వరిగణింపబడు కనీస పరికరములుగ భావింపబడుటయే యిందులకు హేతువు.

నాగరక దేశములలో సుమా రందిఱును నక్షరాస్యులుగ నేయున్న యీ దినములలో గూడ నూటికి తొంబదిమంది నిరక్షరులుగ నే యున్న మన నిర్భాగ్య దేశస్థుల వైజ్ఞానికాభివృద్ధికికూడ గ్రంథాలయాధికారులే పూనుకొను టవసరము. లోతుగ నాలోచింతుమేని జ్ఞానమునకును వ్రాతకోతలకును విశేషసంబంధము లేదు. అక్షర మెఱుగనివాడుకూడ ప్రపంచములో నేయేదేశములు గలవో యెచటిప్రజ లెట్టివారో తెలిసికొనుటకు వీళ్లున్నవి. భరతఖండము మొదటి నుండియు నట్టి చారిత్రక పరిణామములకు లోనగుచుండెడిదోకూడ నట్టివాడు తెలిసికొనుటకు సాధనము లున్నవి. రామాయణ భారతాదుల లోని సమస్త వృత్తాంతములను పూస గుచ్చి నట్లు చెప్పగల పామరులు నేటికిగూడ ననేకులు గలరు. అక్షరములనుచూచుటకుకూడ కన్నులు లేని యెందఱో నేడు గణితశాస్త్రములో పాండిత్యమును సంపాదించియున్నారు. ధర్మశాస్త్రములలోనున్న యనేక ధర్మములను నిరక్షరులైన మనవా రెందఱో మిక్కిలి చక్కగ చెప్పుట చూచుచున్నాము. వీనినన్నిటినిబట్టిచూడ షతశక్తివిద్యోపార్జనమున కే క్షే సాధనము కాదని స్పష్టము కాగలదు. దేశాటనము వీధినాటకములు, పురాణశ్రవణము మున్నగు నన్నియో

సాధనములవలన మన పూర్వులు జ్ఞానమార్జించు చుండిరి. దురదృష్టవశమున నేటికిని నిరక్షరు లుగ నేయున్న మనవారి నిట్టిమార్గములచే తరిం పజేయుటకు గ్రంథాలయోద్యమాభిమానులు పూనుకొనవలసియున్నది.

పైన క్రిమముగ పేర్కొనబడి యన్ని తర గతులవారికినిగూడ నుపయోగపడునవి వార్తా పత్రికలు. వార్తాపత్రికలే లేనిచో నవయుగమే లేదు. ఇవి యెంత విరివిగ వ్యాపించిన నంత త్వరలో ప్రజా ప్రబోధమును, తద్వారమున నూతనయుగ ఫలావాప్తియు మనకు గలుగును. రాజకీయ మన సత్వమే యాధునిక ప్రపంచ లక్షణము. ఇది మనలో వృద్ధియైన నేకాని మన యర్హతనును పొంద లేము. అంతవఱకును నై తికార్థికాది విషయములలోగూడ మన కభివృద్ధి

కలుగనేరదు. కాన గ్రంథాలయాధికారులు పత్రికలను తెప్పించి చదువుకొనువారికి వసతి గల్పించుటయేకాక యక్షర జ్ఞానము లేనివారి నందఱ నొకచోటగూర్చుండబెట్టి వారి కందఱ కును వార్తాపత్రికలను చదివి విపిసించి యవసర మైనచో వివరించి బోధపఱచుటకూడ చేయింప వలెను.

ఈ విధముగ పండితులకును, నగములో పాఠ శాలలను మానినవారికిని, ప్రాథమిక విద్యతో చదువు చాలించిన వారికిని, నిరక్షరులకును గూడ నాధునిక యుగములో గ్రంథాలయ ము లవశ్యములును సత్యంతలాభదాయకము లును నగుచున్నవి. ఏతత్సాధన వ్యాపన సంస్కరణ ప్రయత్నము లాంధ్రదేశములోనే జరుగుచుండుట యెంతయు ముదావహము.

వయోజన విద్యావశ్యకత - ఇప్పటి విద్యావిధానము.

(శనివారపు సుబ్బారావుగారు.)

ప్రజలకు విద్య గరవుటలో 6 విధములు గలవు. అందు ఒకటి బాగుగా విద్య నేర్చిన పండితులవద్ద శిష్యులుగా చేరి కొంత కాలము వారితో ఉండడము. ఇట్టి వద్దతి హిందూరాజుల పరిపాలన కాలమున ఎక్కువగా అమలులో నున్నటుల మన చరిత్రలవల్ల తెలియుచున్నది. రెండవది మహాత్ములు, ఋషులు ఏర్పాటుచేసిన ఆశ్రమములందు చేరి కొంతకాల మందు నివసించుట. ఇట్టి విధానములు ప్రస్తుత కాలమున అంతగా అమలులోలేవు. ఋషులని పేరుగాంచినవారిప్పుడు లేరు. మహాత్ములని పేరుగాంచిన వారు గలరు. అట్లు వారిలో మహాకవి రవీంద్ర నాథ కాకూరుగారు, మహాత్మాగాంధీ మహా

యోగి అరవింద ఘోషు, మున్నగువారు కొద్దిమందే కలరు. ఇట్టివారు కొన్ని ఆశ్రమము లను నెలకొల్పిరి. ఆ ఆశ్రమములలో కొంతమంది చేరి నూతన విజ్ఞానమును సంపాదించుకొనుట కలదు. మూడవది ప్రత్యేకవిమర్శనా పాఠశాలలు. ఇవికూడ చాలా తక్కువగానే ఉండును. భారతదేశము దంతటిలో కీ. శే. గోపాల కృష్ణ గోఖలేగారు పూనానగరమున “అఖిలభారత సేవాసంఘము” అను పేరిట నొకటి స్థాపించిరి. పంజాబుకేసరి అని పేరుగాంచిన కీ. శే. లాలాలజపతిరాయిగారు “రాజకీయ విజ్ఞాన పాఠశాల” అను పేరిట నొక సంఘమును స్థాపించెను. ఈరెండు సంఘములలోను సభ్యులుగా

గాని లేక వారి అనుమతిపై కొంతకాలమచ్చట కావలసిన విజ్ఞానమును సంపాదించుకొనుటకు గాని ఉండవచ్చును. ఈ మూడు తరగతుల విద్యాభ్యాసమువల్ల నిత్యజీవితములో నూతన మార్పున్న ప్రజాసేవ చేయుట కుపయోగపడు విజ్ఞానమున్నూ లభింపగలవు.

వాలవది : ప్రభుత్వమువారు, స్థానికస్వ పరిపాలకులు, ప్రత్యేకవ్యక్తులు ఏర్పాటుచేసిన ప్రాథమిక, మాధ్యమిక, కళాశాలయందలి విద్యను నేర్చుకొనుట.

అయిదవది : మాధ్యమికవిద్య కళాశాలలందలి విద్యలను అభ్యసించినపిమ్మట, మామూలు ప్రజాసామాన్యమునకు ఎక్కువగా ఉపకరించు విద్యగాక వారిని పీడించు విద్యకై, వైద్యము, వ్యాయాశాస్త్రము, వ్యవసాయశాస్త్రము, ఇంజనీరింగు, గనులపరిశ్రమ, కో-ఆపరేటివ్, ఉపాధ్యాయవృత్తి - మున్నగువాటిలో ఉద్యోగములను సంపాదించుకొనుట కేర్పడిన ప్రత్యేకపాఠశాలలందు చదువుకొనుట.

ఆరవది : భారతదేశములోని విద్యాలయములవారు ఇచ్చు బిరుదులుచాలక, వేనకు వేలు వెచ్చించి ఎక్కువజీతములుగల ఉద్యోగములను సంపాదించుకొనుటకుగాను విదేశములకుపోయి కొన్ని బిరుదులను తగిలించుకొని వచ్చుచుండు విద్య.

పైన వివరించిన నాలుగు దు ఆరు తరగతివిద్యలను నేర్చినవారందరికి ఉద్యోగాలుదొరకక, పనిలేనివారిసంఖ్యలో చేరుచున్నారు. ఇందులకు కారణము నిత్యజీవితమున కుపకరించు వృత్తి విద్యలను నేర్చు విద్యావిధానము మన దేశమందు లేకపోవుటయే. ఇంతేగాక, వీరు వత్సరములకొలది విదేశభాషలో విద్య నభ్యసించు

చుండుటవల్ల వీరు ఖర్చుపెట్టిన ఎక్కువసొమ్ము అంతయు పరభాషను నేర్చుకొనుటకే ఖర్చుఅగుచుండెను. మాతృభాషలో నేర్చుకొనినయెడల కొలది వత్సరములలోనే ఎట్టివిధానముతోకూడిన విజ్ఞానమునైన సులువుగా నేర్చుకొనవచ్చును.

ఇప్పుడు ఎవరు విద్యావంతులుగా పరిగణింపబడుచున్నారు?

స్కూలుపై నలువరకు చదివినగాని అంతకుపైగా చదివినవారు గాని చదువుకొన్నవారు గా పరిగణింపబడుచున్నారు. బి. ఎ, ఎం. ఎ, లు చదివినవారు బి.యల్. చదివినవారు విద్యావంతులుగా పరిగణింపబడుచున్నారు. అంటే మాతృభాషలో పూజ్యముగా ఉన్న విదేశీయ భాషలయిన ఇంగ్లీషుభాషలో డిగ్రీలుంటు చాలును. అంతేనేగాని తెలుగుభాషలోగాని, సంస్కృత భాషలోగాని, హిందీభాషలోగాని ప్రవీణతను సంపాదించినవారు విద్యావంతులుగా లెక్కలోనికి రావడములేదుకాని ఇట్టివారిలో ఇంగ్లీషు భాషాపరిజ్ఞాన మున్నవారు కొందరు ముందుకు చొరుచుకు రావడము గలదు. కాని అట్టివారికి తగిన సహాయసంకల్పము లేకను ఒక వేళ సహాయసంకల్పము ఉన్నను పైకి లేవనెత్తుటలో తగినసహకారులు లేకపోవడమువల్లను అడుగంటి ఉంటున్నారు.

మానవనిత్యజీవితమునకు చదువుట, వ్రాయుట, లెక్కలు కట్టుట ముఖ్యముగ కావలయును. ఈమూడు నేర్చినవారు ఏకకళాశాలలలోను చదువుకోకుండా గ్రంథాలయములయొక్కయు పఠననుందిరములయొక్కయు ఉపయోగమువల్లను లేక గ్రంథములను పత్రికలను స్వయముగాకొనుకొనియు విజ్ఞానమును సంపాదించినవారందరో గత పన్నెండువత్స

రములనుండి బయలుదేరుచున్నారు. అట్టి వారిని విద్యావంతులుగ పరిగణింపబడుటలేదు.

గ్రామవిద్యప్రధానమా?

పట్టణవిద్య ప్రధానమా?

ఈకాలమున గ్రామపరిపాలన నశించినది. పరిపాలన మంతయు నొక కేంద్రమునకు చేర్చబడినది. ఆకేంద్రస్థలములు పట్టణములలోనే ఉండియున్నవి. ఆపట్టణములలోనే విద్యాసంస్థలుంటున్నవి. అందువల్ల పల్లెలలోని విద్యకు ప్రాముఖ్యములేదు, పట్టణములలోనే యున్నవి. భారత దేశస్థితిగతులనుబట్టి యోచించిన భారతదేశములో 1931 సం॥రం జనాభాలెక్కలనుబట్టి రమారమి 7 లక్షల గ్రామములును రమారమి 25 వందల పట్టణములున్ను గలవు.

ఇంతేగాక గ్రామములలో నివసించే

జనసంఖ్య 313858567
పట్టణములలో నివసించువారు 88979211

మొత్తము 352837778

గలరు. ఈ రెండుఅంశములనుబట్టి గ్రామాదులలోనే యున్న విద్యకే ప్రాముఖ్యముండవలెనని స్పష్టపడుచున్నది.

ప్రస్తుతము ప్రభుత్వమువారు నేర్పు విద్య నిత్యజీవితమున కేమాత్రము ఉపయోగపడక గుమాస్తాపని ఉపకరించునదిగ నుంటున్నది. మన దేశమున కేరీతి విద్యగరువలెననునది కూడ మన దేశముయొక్క ముఖ్యవృత్తులనుబట్టి నిర్ణయింపవలసియున్నది. 1931 జనాభాలెక్కలనుబట్టి మన దేశములోని ముఖ్యవృత్తు లీదిగువ రీతిగ నుండెను.

వ్యవసాయ వృత్తిలోనున్నవారి వివరములు.
1921 జనాభాలెక్కలనుబట్టి

భూస్వాముల సంఖ్య	స్వయంగా వ్యవసాయవృత్తిలో వారి సంఖ్య	వ్యవసాయవృత్తిలో కూలిపనిచేయు వారి సంఖ్య	శెరశి
80 లక్షలు మంది	16 కోట్ల 70 లక్షల మంది	3 కోట్ల 80 లక్షలు మంది	22 కోట్ల 90 లక్షల మంది

అనగా రమారమి నూటికి 72 రు వ్యవసాయవృత్తిలోనున్నటుల తేలుచున్నది. వ్యవసాయవృత్తికి సంబంధించిన గృహపరిశ్రమలను వ్యవసాయవృత్తికి కావలసిన పశుసంపదను వృద్ధిచేయుటకున్న వ్యవసాయవృత్తివల్ల పండించు సరకులతో ఏయేవస్తువులను తయారు చేయుచున్నారో ఆవివరములున్ను ఇందులకు సంబంధించిన లెక్కలుమున్నగునవి నేర్పువిద్యయే గ్రామవిద్య అనబడును. ప్రస్తుతము గ్రామములలో నేర్పు విద్య వ్యవసాయ వృత్తిగాని గృహపరిశ్రమలకుగాని ఎంతమాత్రము సంబంధములేదు. దీనినిబట్టి గ్రామవిద్య ప్రాధాన్యముగ లేదని స్పష్టపడుచున్నది.

ఎట్టివారి కేరీతి వయోజనవిద్య కావలెను?

గ్రామములలోనుండు జనాభాలో 12 వత్సరములు దాటిన వయస్సుగలవారు పాలము వనిలో ప్రవేశించెదరు. పట్టణములలోకూడ అదే యీడుకలవారు ఫ్యాక్టరీపనులలో గాని లేక వర్తకవ్యాపారులవద్దగాని ప్రవేశించెదరు. 12 వత్సరములు లగాయితు 16 వత్సరముల వయస్సుగలవారి నొకతరగతిగాను, 17 వత్సరముల వయస్సులగాయితు 20వత్సరములు వయస్సుగలవారందరిని మరొకతరగతిగాను, 21 వత్సరముల

వయస్సు లగాయితు 30 వత్సరముల వారిని ఇంకొకతరగతిగను, 31 వత్సరములవయస్సు లగాయితు 40 వత్సరములవయస్సుగలవారి వరకు ఒక తరగతిగను విభజించి యీ 4 తరగతులవారికి రాత్రిపాఠశాలలును, వారికి తీరికగల ఋతువులలో అనగా పోలములలో పనిలేని కాలమున పగటిపాఠశాలలను ఏర్పాటు చేయవలెను. మూడు లేక నాలుగు మైళ్ళలో నుండే గ్రామసముదాయమంతటిలో మధ్యస్థముగా నుండేడి గ్రామమున నొక రాత్రిపాఠశాలను ఏర్పాటు చేయవలెను. ఆపాఠశాలలో చేరువారందఱు రెండుసంవత్సరములు చదివితీరవలె నను నియమముండితీరవలెను. ఈ రెండువత్సరముల కాలములో నీ దిగువ అంశములు నేర్పవలెను.

గ్రామపరిపాలన లగాయితు, భారతదేశపరిపాలన వరకు వివరముగాను వివిధదేశముల పరిపాలనా విధానము క్లుప్తముగను, (2) గ్రామ, తాలూకా జిల్లా, రాష్ట్రములలో పండు పంటలు వాటివిడుదలవివరములు, ఆయాపంటల పండించు విధానమున్న (3) పశుసంపద అభివృద్ధి అయ్యే మార్గములున్నవాటి చికిత్సయున్న (4) గ్రామములోనికి, జిల్లాలోనికి, రాష్ట్రములోనికి దిగుమతి అయ్యే సరకులున్న భారతదేశము మొత్తము మీద దిగుమతి ఎగుమతి వ్యాపారములున్న వాటివల్ల రైతునకు కలిగే లాభనష్టములున్న (5) గృహపరిశ్రమ లెట్టివి వ్యవసాయదార్లు అవలంబించవలెను అను విధానమున్న (6) గ్రామ, జిల్లా, రాష్ట్ర, భారతదేశ చరిత్రలు వివరముగాను ఇతరదేశములచరిత్రలనుగూర్చి క్లుప్తముగాను (7) ఆరోగ్యశాస్త్రము (8) పారిశుద్ధ్యము (9) మహాపురుషుల జీవితచరిత్రలు (10) హిందూమతమునుగూర్చి ప్రత్యేకముగను తదితరమతములగూర్చియు బోధించుచు మతకల

హములు, సాంఘికకలహములునుండరాదనియు భగవంతు డందరికి ఒక్కడే అను భావమును (11) వార్తాపత్రికలకు విశేషములు వ్రాయు విధానమును వార్తా పత్రికలవల్లగాని మంచి గ్రంథములవల్లగాని తెలిసికొనిన అంశములను క్లుప్తముగా ప్రజలకు ఉపన్యాసమూలకముగా తెలుపు విధానమును (12) గ్రంథాలయములు పఠనమందిరములవల్ల గలిగే ప్రత్యేక ఉపయోగములు వాటిని నెలకొల్పు విధానమున్న అట్టి దానిని వయోజన విద్యా పాఠశాలలో చేరిన వారిచే ఒకటి నడిపించుచు ఆదర్శప్రాయముగ నుండునటులను (14) ప్రదర్శనశాలల ఏర్పాటు వాటివల్ల ఫలితములు తెలుపుచు ఫిరకా, తాలూకా, జిల్లా ప్రదర్శనశాలలను ఏర్పాటుచేయుటకు (14) పరిపాలనా శాఖలలో ఏయేశాఖల వల్ల నెట్టి పనులు జరుగుచున్నవియు అట్టివి ప్రజల కేరీతిగ తోడ్పడుచున్నవియును (15) గ్రామాభివృద్ధికి గ్రామపంచాయితీ, పరిశ్రమల నభివృద్ధికి పరపతిసంఘమును ఏర్పాటుచేసి యీ రెంటిద్వారా మత, సాంఘిక, రాజకీయ, ఆర్థిక శాస్త్రములపై వయోజన విద్యను గ్రామప్రజల కేరీతిగ గరుపవలెనను నొకప్రణాళికను తయారుచేయు విధానమును నేర్పవలయును.

ఈ విద్యలంతయు పటములు, అంశలు, మ్యాజుకులాంతరు ప్రదర్శనములు, ఉపన్యాసములమూలమునను, చిన్నచిన్న కథలరూపమునను నేర్పవలెను. చదువుట వ్రాయుట, లెక్కలుకూడా పైన వివరించిన విద్యతోపాటు నేర్పవలయును. రెండు సంవత్సరముల అనంతరము ఖరీక్షలు గావించి ఉత్తీర్ణులైనవారికి సర్టిఫికట్టుల నీయవలెను. ఇట్టివిద్యను నేర్పి వదలివేసినచో వారంతటికి వారే గ్రంథాలయములు, పఠనమందిరముల సహాయముతో నీ రెండు వత్సర

ములలో నేర్చుకొనిన విద్యను అభివృద్ధి జేసుకొనగలరు. అవసరముల వెంబడిన నెల నెలకు గాని లేక ప్రతి 3 నెలలకుగాని ప్రత్యేక ఉపన్యాసముల నిచ్చుటకు ప్రవీణులను రప్పించుకొని ఆరీతిగ నూతనవిజ్ఞానమును ఎప్పటికప్పుడు తెలిసికొనగలరు.

వయోజన విద్యాప్రచారకులు

తయారగు విధానము.

రాష్ట్రీయగ్రంథాలయసంఘమువారు రాష్ట్రమంతటికి నొకప్రదేశమున వయోజనవిద్యా ప్రచారకులను తయారుచేయుటకు ఒక ఏడాది నియమితకాలముతో నొకబోధనాపాఠశాలను ఏర్పాటుచేయవలెను. అందు ప్రచారకులను తరిబీదుచేయవలెను. అట్టివారే పైనవివరించిన ప్రదేశములందు వయోజనవిద్యా పాఠశాలలలో ఉపాధ్యాయులుగ నుండవలెను.

ఇట్టి ఉద్దేశముతోనే నేను, 1931 సం॥రమున రాజమహేంద్రవరమున నుండు రామదాసు కో-ఆపరేటివు ట్రయినింగు ఇన్ స్టిట్యూటునందు గ్రామపునర్నిర్మాణతరగతుల పేరిట ఒక ఏడాది నియమితకాలముతో ఏర్పాటుచేయబడితిని. సుమారు 70 మంది విద్యార్థులు విద్యగరచిరి. అందు తరిఫీదులను వారిలో కొంతమంది గ్రామపంచాయితీలలో గుమాస్తాలుగను మరికొందరు కొన్ని కొన్ని గ్రామములను కలిపి గ్రామపునర్నిర్మాణసంఘమునది ఏర్పాటుచేసికొనియు గ్రామసేవకై పనిచేయుచున్నారు. మరికొంతమంది పత్రికలకు వ్యాసములు వ్రాయుటలోను ఉపన్యాసము లిచ్చుటలోను చిన్న చిన్న గ్రంథములను, కరపత్రిములను వ్రాయుటలోను ఆరితేరిరి. 1932 నుండి మరల ఇట్టి పాఠశాలలు కారణాంతరములచే

నడువబడలేదు, ఈ అనుభవమునుబట్టి వయోజనవిద్యాప్రచారకులను తయారుచేయు బోధన తరగతి పాఠశాల ప్రతిరాష్ట్రమున ఒకటి ఉండి తీరవలెనను నది తట్టినది.

ప్రాథమిక పాఠశాలలో పాఠ్యాంశములకు వసంత హేమంతయుతు విద్యాలయములు.

ప్రాథమిక పాఠశాలలోనుండు ఉపాధ్యాయులకు ప్రపంచకజ్ఞానము అంతగా తెలియదు. వారికి నేర్చు బోధనాతరగతులలోనైన అట్టిది నేర్పరు. వీరికిని వయోజనవిద్యా ప్రచారమును గూర్చియు గ్రామపునర్నిర్మాణమును గూర్చియు నేర్చుటకు వేసవికాలపు సెలవులలోను శీతకాలపు సెలవులలోను 15 రోజుల గడువుతోగాని లేక అధికము 10 రోజుల గడువుతోగాని ప్రతితాలూకాలోని ఉపాధ్యాయుల నొకచోట సమావేశకరచి నేర్చుట సమంజసముగ నుండును.

వయోజనవిద్య కేవల సహాయపడవలెను?

మ్యునిసిపాలిటీలు, జిల్లాబోర్డులవారు వారంతటికి వారే వయోజనపాఠశాలలను పైనవివరించిన రీతిని ఏర్పాటుచేయవచ్చును. అట్టివారు పూనుకోనియెడల తాలూకా, జిల్లా రాష్ట్రీయ వయోజనవిద్యాసంఘములు ఆయాతాలూకా, జిల్లా, రాష్ట్రీయగ్రంథాలయసంఘములద్వారా ఏర్పాటుకాబడవలెను. ఇట్టిసంఘముల వారే పైనవివరించినరీతిని వయోజనపాఠశాలలను గ్రామస్థులసహాయముతో ఏర్పాటుచేసి రాష్ట్రమంతటలో వయోజనవిద్యావ్యాపకమును గావింపవలెను. ఇట్టివాటికి వీలువెంబడిని గవర్నమెంటు వారివద్దనుండియు, స్థానికసంఘములనుండియు సాలీనావిరాళములను పొందుటకు ప్రయత్నించుచుండవలెను.

రాష్ట్రీయవయోజన విద్యాసంఘమున
వారికర్తవ్యము.

రాష్ట్రమంతటిలో నిట్టివయోజనవిద్యను గరు
పవలెనను ప్రణాళికను తయారుచేసియు, అందు
లకు కావలసిన పటములు, అంకెలు తెలుపు
పట్టికలు, గ్రంథములు, కరకత్రములు మున్నగు
సవి అనుభవశాలురచే వ్రాయించి ప్రచురించు
చుండవలెను. తాలూకా, జిల్లావయోజనవిద్యా
సంఘములకు తగుసలహాలిచ్చుచు సాలుసరిరిపో
ర్లులను తయారుచేయుచు ప్రచురించుచుండ
వలెను.

వివిధ దేశములలో జరుగు వయోజన
విద్యాప్రచారము.

పాశ్చాత్యదేశములలో మతకర్తలు, వర్త
కులు, విద్యావంతులు, గ్రంథకర్తలు, పత్రికా
సంపాదకులు, సర్వకళాశాలలవారు వయోజన
విద్యావ్యాపకమునకు వసంతఋతు హేమంత
ఋతువుల పేరిట తాత్కాలిక పాఠశాలలను
నెలకొల్పియు, రాత్రిపాఠశాలలను నెలకొల్పి
యు, సంచారపాఠశాలలను నెలకొల్పియు అనేక
రీతులుగ సహాయపడుచుండుట కలదు. ప్రభు
త్వమువారుకూడ ధనసహాయము చేయుచుం

డుట కలదు. స్వాతంత్ర్యముగల దేశములలో
ఏపనిఅయినను చేయవీలగును. మన దేశములోని
విద్యాధికులు, సర్వకళాశాలలోని ఉపాధ్యాయులు,
ఎవరై య ఉత్సాహవంతులు నెలకొల్పు వయోజనవిద్యా
శాలలకుగాని లేక వయోజనవిద్యా ప్రచారకులబోధనాతరగతు
లకుగాని లేక వసంతహేమంతర్తు విద్యాలయ
ములకుగాని సచ్చి సహాయపడవలెను.

ధనికులు, వర్తకులు విరివిగ విరాళములు
విదేశములలోవలెనే మన దేశములోకూడ నిచ్చు
టకు అలవాటుపడవలెను. సర్వకళాశాలలోని
ఉపాధ్యాయులు, కాలేజీలలోఉపాధ్యాయులు,
హైస్కూళ్లలోని ఉపాధ్యాయులు తమకుండే
సెలవుదినములలో వయోజనవిద్యా సంఘ
ములవారికి అన్నివిధముల సహాయపడుచుండ
వలెను. రైతులిచ్చుపన్నులనుండే తాము వందల
కొలది జీతములు తీసుకుంటున్నారని తెలిసికొని
ఆఋణమును తీర్చుకొనుటకే వారు వయోజన
విద్యావ్యాపకమునకు సహాయపడ కోరిక.
వయోజనవిద్యాప్రచారము అభివృద్ధిజేందిన
గాని మన భారతదేశము అన్నివిధాల ఔన్నత్య
స్థితిలోనికి రాజాలదని గ్రహింతురు గాక!

శ్రీవీరేశలింగకవి సమాజము - కుముదవల్లి.

(37 వ వార్షికమహాసభా వృత్తాంతము.)

ఈ సమాజముయొక్క వార్షికసభ 6-1-35
తేదీన ఈశ్వరప్రార్థనతో ప్రారంభింపబడి విశా
ఖవత్సంవాస్తవ్యులును దేశాభిమానులునగు
శ్రీయుత మల్లెమడుగుల జగన్నాథరావుగారి
యాజమాన్యమున జయప్రదముగా జరువబడి

నది. ఈసభ కీ చుట్టుపట్ల గ్రామాదులవారు
కూడ వచ్చిరి.

అధ్యక్షుల ప్రారంభోపన్యాసమైన పిమ్మట
కార్యదర్శినివేదిక చదువబడినది.

తనుపరి డాక్టరు పాలకోడేటి సత్యనారాయణ శర్మగారు గ్రంథాలయోద్యమము వాని యువ యోగములనుగురించి ముచ్చటించిరి. పిమ్మట గూడపాటి సత్యనారాయణగారు ముదుండి లక్ష్మీనరసింహారాజుగారును గ్రామపునర్నిర్మాణ మునుగురించియు అడివిబాపిరాజుగారు ఆధునిక ఆంధ్రవాఙ్మయమునుగురించియు, తల్లాప్రగడ ప్రకాశరాయుడుగారు సంఘసంస్కరణము ను గురించియు ముచ్చటించిరి.

పిమ్మట రేవల్లెతాలూకా గ్రంథాలయాధ్యక్షులు గ్రంథాలయోద్యమాభివృద్ధికి కొన్ని సూచనలు కనపరచుచు గ్రామాభివృద్ధికి సర్వ విధముల గ్రంథాలయములే శరణ్యము లని నొక్కి చెప్పిరి.

తదుపరి హిందీభాషావశ్యకతనుగురించి వద్ది పర్తి రాజారావుగారును శ్రీపునర్నివాహమును గురించి భాగవతుల నరసింహశాస్త్రిలుగారును ఉపన్యసించిరి.

అధ్యక్షుని ఉపసంహారోపన్యాసము.

ఈ గ్రంథాలయము 22-6-1897 తేదీని స్థాపించబడినది. ఆనాడు వీరేశలింగముపంతులు గారిపేరు ప్రఖ్యాతిగా నుండుటచేతను, ఆయన సాంఘికసేవను సాధ్యమయినంతవరకు అనుకరించి ప్రోత్సహించుటకు, ఆయనభాషాసేవను స్మరించుటకు గ్రంథాలయము ముఖ్యావసరమయించి యీ గ్రామపెద్దలు కొందరు అప్పటి గ్రామకరణముగారితమ్ముడైన పండ్రొంగి చిన్నమ రాజుగారి ప్రోత్సాహమున శ్రీవీరేశలింగ కవి సమాజ మనుపేరుతో బయలుదేరతీసినారు. గృహనిర్మాణమునకు డగడముతోనే నూరు రూపాయి లిచ్చినారని పోలవరం జమీన్ దారు గారిపేరు (కే. ఆర్. వి. కృష్ణారావు) ఈమంది

రమునకు పెట్టినారు. గ్రామాభివృద్ధికి వలయు సాధనములన్ని అవలంబించి సాంఘిక సేవ భాషా సేవ, దేశసేవ, చేయుటయే ఈసమాజగ్రంథాలయోద్దేశము. ఆ ఆదర్శమునకు మే మెంత దూరమున నున్నామో తెలియజేయుటకు ఈ 37 వ వార్షికవృత్తాంతమును మీయెదుట పెట్టుచున్నాను. ఈసాలునగ్రంథాలయమునకు సాలుకు ఒక రూపాయిచందా నిచ్చువారు 44గు సభ్యులు కలరు. ఈసంవత్సరము జరిగిన అయిదు మహాసభలలో శ్రీవీరేశలింగకవివర్ధంతి, కొటిక పూడి సీతమ్మగారి నిర్మాణసానుకోశసభ, రాజారామవెంకటాచార్యులవారి వర్ధంతిసభ, శ్రీకృష్ణజయంత్యుత్సవము, మహాత్మాగాంధీ జన్మదినోత్సవము, సక్రమముగా జరుపబడినవి. కార్యనిర్వాహకవర్గమువారు 11 నారులు కూడి 32 తీర్మానములు చేసి అమలుచేయించినారు. గ్రంథాలయము తెరచియున్న కాలములో చదివినవి 67 పుస్తకములుమాత్రమే కాని పురుషులు 205 పుస్తకములును స్త్రీలు 254 పుస్తకములును ఇండ్లకు చదువుటకు తీసికొనివెళ్లినారు. వార్తాపత్రికలు మాసపత్రికలు మొదలగునవి 11 మాత్రమే వచ్చుచున్నవి. ఈ సంవత్సరముచేర్చిన 42 పుస్తకములతో సహా ప్రస్తుతము గ్రంథాలయమున 1771 పుస్తకములు కలవు. మందిరమునకు అనుదినము సగటున 13రు మాజరు అయిరి. ఈసంస్థ 1916 సం॥రం మార్చి 13 వ తేదీని ట్రస్టుగా రిజిష్టరు గావింపబడినది. దీనికి రు2350 లు మూలధనముగలదు. అందు రు1450 లు ఈగ్రామపరపతి సంఘములో సాలు 1కి నూటికి రు 5-8-0 చొప్పున ప్రతి ఆరు మాసములకు వడ్డీ యిచ్చుపద్ధతినీ, తక్కిన రు 900 లు భూమితాకట్టుమీద సాలుకు నూటికి రు 9 లు వడ్డీచొప్పున బదు లివ్వబడినది. ఈవడ్డీని,

సభ్యులిచ్చు చందాయను దీనికి ఆదాయమైయున్నది. అప్పుడప్పుడు ఈ గ్రామ పరపతి సంఘమువారు తమనముదాయ ప్రయోజనంపనుంచి కొంత-విరాళము నిచ్చుచున్నారు. వచ్చే యీ ఆదాయము చాలక, యీ గ్రంథాలయము మేము అనుకొన్నంత - దీని యీడుకు తగ్గ-వృద్ధి కావడములేదు. ఇన లేమియొకటి యీ గ్రామము బహుచిన్నది అవడము, మాపూర్వ వాసనలు మేము విడువలేక పోవడము ఈ మూడు అడ్డంకులు గా నున్నవని చెప్పక తప్పదు.

ఈ గ్రంథాలయమున కనుబాధముగా రాత్రి పాఠశాల ఒకటి యుండేది. అది ప్రస్తుతము జరుగకపోవుటకు మాయు పేక్షయే కారణము. ఇందు ప్రార్థనాసమాజ మొకటి యున్నది. వారమున కొకసారి దీనిసభ్యులు చేరి ప్రార్థనాదికములు చేయుచుందురు. కీర్తిశేషులగు నారిశెట్టి హనుమయ్యగారు తోచుచున్న యీ ప్రార్థనాసమాజమునకు జీవముపోయుచుండెడివారు. కానివారు లేనిలోటు కనబడుచునేయున్నది.

బీదలకు అన్న వస్త్రదానములు చేయవలసినదిగా కొందరు దాతలు రు కి25 ల ఇచ్చి దానిపై వడ్డీనిమాత్రమే ఖర్చుకర్చవలసినదని కోరినారు. అన్నదానము తాత్కాలికమని యెంచి, వస్త్రదానముచేయుట లెస్సయని యూహించి యీసాలున సదరు వడ్డీతాలూకు రు 21-15-0 ఖర్చుతో 26 మంది బీదలకు వస్త్రములు దానముచేయడ మయినది. ఆయుర్వేద ఔషధములు స్వయముగా చేసి గ్రామములో పంచిపెట్టడము జరుగుచున్నది. బీదలకు వస్త్రదానమును, ఉచిత ఔషధసేవయును నిర్విఘ్నముగా జరుగుచున్నవని మనవిచేయుటకు సంతోషముగా నున్నది.

దీప వళిరోజున గ్రామములో నింటింట కొంత విరాళములు వసూలుచేసి బందరు ఆంధ్ర జాతీయకళాశాలకు పంపెడివారు. ఈ సంవత్సరమున కళాశాలవారు దీపవళిచందాలను గురించి యెట్టికోరికలకు వెల్లడించనందున ఆ సొమ్ము రు 10 లు గుంటూరు శారదాని కేతనము వారికి పంపబడినది.

ఈ గ్రంథాలయమున పురుషులకంటె స్త్రీలు ఎక్కువ పుస్తకముల నిండ్లకు తీసుకొని వెళ్లుచున్నారు. దీనిమూలధనము లెక్కువ మొత్తము స్త్రీలనుండియే వచ్చినవి. కాని ఘోషాయనెడి ఘోరపీశాచము మమ్ములను ఎదుర్కొని ముందునకు వెనుకకు వెళ్లనీయకుండు చేయుచున్నది. ఈ మెప్పెక్కయ్య అస్పృశ్యత అంతకంటె వికృతరూపముతో నున్నను వయస్సునుల్లిన కారణముచే కాబోలు, కొంతలోంగు బాలునకువచ్చు సూచనలు కనబడుచున్నవి. మా భయంకర విశ్వాసములకు అదురుచు చేసారు హరిజనులు లనుదినము కాకపోయినను అప్పు డప్పుడువచ్చి యీ గ్రంథాలయమును పవిత్ర మొనర్చుచున్నారంటె వీరేశలింగంగారిపేరు పెట్టిగందుకు వృథాకాలేదుకాదాయనునూహ పిచ్చిదికాకపోలేదు.

శ్రీయుత నరసింహదేవర సత్యనారాయణ గారును, ఆవ్వారి హనుమయ్యగారును ఈ గ్రంథాలయమును దర్శించి వారియభిప్రాయములను చూపరులబుక్కులో వ్రాసియున్నారు.

గ్రంథాలయపు జమాఖర్చులను తనిఖీచేయుటకు కలిసిండి మొకటనరసింహరాజుగారిని నియమించినారు. వారు తనిఖీచేసినారు ది16-3-34వ తేదీని సమాజమువారు జరిపిన సాధారణసభలో సమాజపు మెంబర్లలోనుండి కార్యనిర్వాహక సభ్యుల నెన్నుకొనిరి. సదరు సభలో సమాజపు

మెంబర్లుకాని సాగి బంగారాజుగారు వగయిరా 4గురిని హాజరువ్రాయుట సరియైన నడ్డతికానేరదు. ఎన్నికలలోవారి కెట్టి సంబంధము నుండరాదు. ఇంతటినుండయైన నట్టి యలవాటు తగ్గించుట మంచిది.

సమాజమువారు చేయువారి కోత్సవపుఖర్చులు, క్రయాణపుఖర్చులు, పత్రికఖర్చులు, ఔషధపుఖర్చులు వగైరాకు సంవత్సర ప్రారంభము

1-1-35, కుముదవల్లి.

లో సమాజపు మెంబర్లు కూడిన మహాసభలో బడ్జెటు శాంక్షను పొంది, శాంక్షనుకాబడిన మొత్తమునకు మించకుండ ఖర్చు పెట్టదగును. ఒకానొకచో దానిలోని మొత్తము మరియొక దానికి ఖర్చు పెట్టినచో తిరుగ నా మొత్తమునకు సభ వారియామోదమును పొందుచుండవలెను.

ఓచర్లకు వరుసనెంబరునిచ్చి వరుసక్రమము తప్పక ఫైలుబుక్కులో అంటించుచుండవలెను.

కలిదిండి వెంకటనరసింహారాజు.

జ మా ఖ ర్చు లు .

జ మ లు .	రు-అ-వై
ప్రారంభపు నిల్వ	43- 5-3
బదుళ్లు	94- 0-0
మూలధనము. బా. జమలు	1545- 3-0
మెంబరుచందాలు	31- 0-0
దీపావళినాడు గ్రామములో	} 10- 5-0
వసూలు విరాళము	
పరపతిసంఘముదాయ	} 20-12-0
ప్రయోజనపుఫండు	
	<hr/>
	1744 -9-3

మహాత్మాగాంధీగారి	} 10- 0-0
ఫోటోనిమిత్తము	
పత్రికలు	54- 3-6
పుస్తకములకు	8- 1-6
పోస్టేజీ	6- 0-9
సేవనరీ	7- 9-0
బదుళ్లు తీర్చినవి	96-13-0
జీతము (సిబ్బంది)	5- 6-0
ఔషధములు	18-14-6
బీదలకు వస్త్రదానము	21-15-0
పరపతిసంఘములో డిపోజిట్టు	1450- 0-0
శ్రీకృష్ణజయంత్యుత్సవము	7-15-8
చితా నిల్వ	34-13-0

ఖ ర్చు లు .	రు-అ-వై
గతవార్షిక కోత్సవపుఖర్చులు	9-10-3
కేరసనాయిలు వగైరా	3- 1-6
దీపావళివిరాళములు శారదా	} 10- 2-0
నికేతనమువారికి పంపినది	

1744- 9-3

భూ. రామమూర్తిరాజు,
కార్యదర్శి.

ప ట్టు శా లి .

పట్టుశాలి సంఘాభివృద్ధికై ప్రకటింపబడు జాతీయమాసపత్రిక. సంవత్సరచందా రు 1-8-0. బొంతలకోడూరు, చికాకోట్.

గ్రంథాలయాలు

ఎస్. నరసింగరావు.

ఉచితగ్రంథాలు

సాధారణంగా చాల గ్రంథాలయాల నిర్వాహకులు ఉచితంగా వారి గ్రంథాలయాలకు గ్రంథాలు ప్రసాదించవలయునని గ్రంథకర్తలకూ, గ్రంథప్రకాశకులకూ, విజ్ఞప్తులు పంపుతుంటారు. అసలు తెనుగుదేశంలో గ్రంథకర్తలు వారి గ్రంథాలు అమ్ముడుపోక, ఆదరణలేక బాధపడుతున్నారు. అలాంటివిషయంలో వారిని ప్రోత్సహించడానికి మారు ఉచితంగా ప్రోత్సాహములకూడ పెట్టుకొని గ్రంథాలు పంపమనడం అన్యాయమైనా మన గ్రంథాలయాధికారులకు తోచకపోవడంశోచనీయం. ధనములేని పేదగ్రంథాలయం కాబట్టి మమ్ము ఆదరించాలంటారు. కాని చదరంగం బల్లలకూ, ఉపాహారం విందులకూ, వార్షికోత్సవాల వేడుకకూ, మితిలేనిధనం వ్యయం చేస్తారు. ఆధనం గ్రంథాలు కొనడంకోసం వినియోగిస్తే ఎంతో బాగుండేది. వెలుపడే ప్రతిమంచి తెలుగుగ్రంథమూ తెనుగుదేశంలోని గ్రంథాలయాలన్నీ

కొంటే చాలు. ఎంతో మంచి గ్రంథసముదాయం ఇప్పటికీ ప్రచురమయ్యేది. గ్రంథాలయాల్లోకూడా మంచిగ్రంథాలే ఉండేవి. అల్లాకాకుండా ఈయాచనవల్ల లభించే గ్రంథాలలో చాలవరకూ మంచిగ్రంథాలు కాకపోవడంచేత పాఠకులు లేకుండా, వేడుకలతోనే సాగుతున్నవి ఇప్పటి మన గ్రంథాలయాలు. నిజంగా గ్రంథాలయం వృద్ధికావాలంటే అందులో మంచిగ్రంథాలు చేర్చడంలో ఉంటుంది. లభించే కాస్తధనమూ ఇతర వేడుకలకు వినియోగించడమూ, గ్రంథాలు యాచించడమూ ఈనాటి చాల గ్రంథాలయాలకు సరిగా వున్నది.

ఇకముందయినా తెనుగుదేశంలో ఈ దుస్థితి మారాలి. లభించే ఏమాత్రము ధనమయినా గ్రంథాలు కొనడానికే వినియోగించాలని నా గ్రంథాలయ సోదరులను వేడుతున్నాను. గ్రంథాలయాల కెంతమాత్రమూ ఉచిత గ్రంథాలు పంపవలదని గ్రంథకర్తలనూ, ప్రకాశకులనూ వేడుతున్నాను.

—సత్యవాణి.

వైష్ణవపత్రిక.

ఇందు పిశిష్టాద్వైత మత సిద్ధాంతములును, శ్రీవైష్ణవ ధర్మములును, పూర్వాచార్యుల దివ్యచరిత్రములును, వారిప్రబంధములకు ఆంధ్రభాషాంతరీకరణములు, ప్రతిబద టీకా తాత్పర్యములును, శ్రీవైష్ణవ సంఘమునకు సంబంధించినకాన్ఫరెన్సులు, సభలు, తీర్మానములు మొదలగు ననేకోపయుక్తవిషయములును ముద్రింపబడును.

చందా సం॥ రు 2-0-0 లు మాత్రమే.

వి. పీ. ఖర్చులు వేటు.

వలయువారు:—శ్రీవైష్ణవపత్రికా కార్యాలయము, పెంటపాడు, పశ్చిమ గోదావరిజిల్లా.

శ్రీ శారదా గ్రంథ పఠనాలయము,

హిందూ పురము.

వార్షిక నివేదికలు.

భగవదంశ సంభూతులును, జ్ఞానానందస్వరూపులును, కరుణామయులును నగు భక్తశిఖామణులారా!

మనకు కరమోదారుడగు కరమేశ్వరుడు అనన్యసామాన్యం బగు జ్ఞానమును ప్రసాదించి యున్నాడు. ఈ జ్ఞానంబు చే దుఃఖంబుల బాపుకొని, యానందంబు సంపాదించినగాని, మనము కృతార్థత నొందజాలము. ఈ ఆనందము ఐహికమనియు, ఆముష్మికమనియు, ఆధ్యాత్మికమనియు, మూడు విధములు గా నున్నది. ఇందు ఐహికానందము అత్యల్పము, దుఃఖాయానసాధ్యము, దుఃఖమిశ్రమము, అశాశ్వతము నై యున్నది. ఆముష్మికానందమును సింఘాసింఘగా నిట్టిదనియే చెప్పవచ్చును. ఆధ్యాత్మికానందము అనల్పము, సులభసాధ్యము, పరిపూర్ణము, నిరతిశయము, శాశ్వతము. కాన నట్టియానందమును పొందుటయే వివేకముగల మనుజునికిముఖ్యధర్మమై యున్నది. ఇట్టి యఖండానందము అఖండనచ్చిదానంద మూర్తిధ్యానము చేతనే లభ్యము కాని, వేరు విధమున గాదని "నిదిధ్యాసితవ్యః, నాన్యః పంథా విద్యతేఽయనాయ" మొదలగు వేదవాక్యములు బోధించుచున్నవి. ఇట్టిధ్యానమార్గమును బోధించుటకే ఈక్రింద కనబరుపబడు సంస్థలు నెలకొల్పబడినవి.

తొలుత 1927 సంవత్సరము జనవరి 2 వ తేదిన శ్రీ శారదా గ్రంథపఠనాలయము కేవల విద్యార్థిసంఘ ప్రోత్సాహముచే ప్రారంభింపబడెను. క్రమక్రమమున అయ్యది శారదకృపచే

నొక సంవత్సరమునకే పౌరుల ప్రోషణమునకు పాత్రమై కొంత యభివృద్ధిగాంచి, తన ప్రథమ వార్షికోత్సవమును కీ. శే. బ్రహ్మశ్రీ విద్వాన్ ఆలపాటి వెంకటేశ్వర శాస్త్రిల (హైస్కూలు ఆంధ్రపండితులు) వారియధ్యక్షతక్రింద వైభవముగానే జరుపుకొని పెద్దలయాశీర్వాదము బడసెను. అప్పటి ఆశీర్వాదబలమున మనశారద తన రెండవ సంవత్సరమున ఎట్టి తొందరలు లేక మిక్కిలి ప్రకాశవతియై అన్నివిధముల సభివృద్ధిగాంచి పౌరులందరి సంపూర్ణానురాగమునకు పాత్రురాలై తన ద్వితీయవర్ధంత్యుత్సవము అతి విభవముగా సంస్థయొక్క రాజప్రోషకులుగా నుండిన బ్రహ్మశ్రీ లోచర్ల గంగాధరశాస్త్రిల (బాబాబ్యాంకు కార్యదర్శి)వారి అధ్యక్షతక్రింద జరుపుకొని ప్రకాశించెను. అంతటిలోకధర్మము ననుసరించియేమోకాని మన శారద దుష్టబాలగ్రహవీక్షణకు లోనై కొంత కొంత అశక్తతను జెంది క్రమముగా క్షీణించుచు వచ్చెను. ఆవిధముననే ఈశ్వరునికృపవల్ల శారద తన ఆరవయేట "శ్రీ సనాతనధర్మసంవర్ధనీసభ" యను పేర స్థాపించబడిన తన సోదరిజన్మోత్సవమున, తదభివృద్ధిని గాంచి తొల్లింటి ఆరోగ్యమును పొందుచు వయోవృద్ధులును, జ్ఞానవృద్ధులును అగు సభాసభ్యుల అకళంకమైన భక్తికటిమకు పాత్రురాలై అలరారుచున్న దని మనవి చేయుటకు మిక్కిలి సంతోషించుచున్నాము.

ఇట్టివిద్యాసంస్థలను వీధి కొక్కటి యేర్పరచి పౌరుల భాషాప్రపంచవిజ్ఞానమునకు పాటుపడుట పురపాలక సంఘమువారి విధ్యుక్త ధర్మ

మైయుండియు 1930 సం॥ నుండి యిదివరకు, అధికములేకున్నను, అంతకు ముందు రెండు సంవత్సరములుగా నొసంగుచున్న ఏబది రూప్యములయినను, నీవిద్యాసంస్థకు విరాళముగా నొసంగుటకు అశక్తమై యున్నదనిన మిగుల విచారించవలసినవారమై యున్నాము. జిల్లా కంఠకును గొప్పపురపాలకసంఘముగ నుండి, యితరములైన ఆభివృద్ధిమార్గములందు ఎంతటివ్యయ ప్రయాసలకునైన లోనై ముండంజ వేయుచున్న యీ పురపాలకసంఘము, ఎన్నియో శాఖాసంస్థల కార్యక్రమములచే పౌరుల భాషాప్రపంచ ఆధ్యాత్మికవిజ్ఞానములకు ఆలవాలమై సేవజేయుచున్న యీవిద్యాసంస్థ కిదివరకు నొసంగుచున్న ఏబదిరూప్యములైన నొసంగిన హిందూ పురపాలకసంఘపు గొప్ప ఆయవ్యయపట్టిక ఈ అత్యావశ్యకమగు స్వల్పవ్యయముచే నట్టియారథికదుస్థితికిని పాల్పడదని విన్నవించుచున్నాము.

1931 సంవత్సరమున పుష్పవీధి విడిచి కోటలో శ్రీ కందూరి లక్ష్మయ్యగారి శ్రీ రామభజనమందిరమును ఆశ్రయించితిమి అచ్చట కాలక్షేపము జేయుచు ఆసంవత్సరమున భజనమందిరమున నొక ఉచిత హిందీపాఠశాలను ప్రారంభించితిమి. పాఠశాలకు ప్రధమమున 15 మంది విద్యార్థులు చేరి హిందీభాషాభ్యాసము చేయుచు వచ్చిరి. అందలివిద్యార్థులలో కొందరివ్వడు రాష్ట్రభాషాపరీక్షల తరగతులవరకు అభ్యాసముచేసి పరీక్షలందు తీర్ణులైరి.

రెండుసంవత్సరములుగా దక్షిణభారతహిందీ ప్రచారకసభాకారీక్షాకేంద్రమిచట స్థాపింపబడియున్నది. హిందీపరీక్షలు రాష్ట్రభాషాపరీక్షవరకు సంవత్సరమునకు రెండుమార్లు జరుపబడుచున్నవి.

ఏదినమున తన ఆరవ సంవత్సర వర్సంత్సవమును శ్రీరాములవారిసన్నిధానమున నెరవేర్చుకొనియెనో ఆనాటినుండి మాశారద ఆ జగద్బాంధవుడగు శ్రీరాములకృపాకటాక్షమున ఆరోగ్యవంతురాలై నూతనవికాసము నొందుచు మరల 10-3-32 నుండి పుష్పవీధిని ప్రవేశించి తనకార్యక్రమమును యథావిధిగా కేవలము సంస్థాపకులగు కార్యదర్శిగారిపట్టుదలచే జరుపబడుచు పౌరులకు ప్రతికా పతనావకాశము కలిగించుచుండెను.

ఇంతలో మనశారద భావిభాగ్యోదయమునకి సం॥ క్రితమే సంకల్పించినట్టి "శ్రీ సనాతన ధర్మసంవర్ధనీసభ" అను సోదరీ రత్నపు జన్మోత్సవము 1932 సం॥ జులై కి వ తేదీన కన్నులు పండువుగా నానందించిన దని వ్రాయుట కెంతయు సంతసించుచున్నాము.

ఇయ్యది శ్రీశారద గ్రంథ పఠనాలయాధ్యక్షులగు శ్రీమాణి శిరోమణి టి. వి వరనాచార్యులు (ఉన్నతపాఠశాలా గీర్వాణభాషా పండితులు)వారిచే స్థాపింపబడి తత్ప్రారంభోత్సవము శ్రీ వేంకటేశ్వరాలయమున 3-7-1932 తేదీకి సరియైన శ్రీమదాంగిరసనామ సంవత్సర ఆషాఢ బ॥ అమావాస్య భానువారము సాయంకాలము 7 గంటలకు అధ్యక్షులుగానుండి ఉత్సాహముతో జరిపిరి. ఆనాడు సభాకార్యక్రమ విధానమును, సభోద్దేశములను సభ్యులకు దెలుపుచు ఆరోజు కేవలము ప్రారంభింపబడినరోజయొక్క ఉత్కృష్టమైన శ్రేష్ఠత్వమును త్రివిధముగా ఉపమాన బాహుళ్యముతో శ్లాఘ్యతమమైన ఉపన్యాసముచే సభ్యుల ఆధ్యాత్మికశక్తుల ప్రరోహమునకు బీజముల నాటిరి.

ఆదివార సభలు.

నాటినుండి నేటివరకు ఒక్కటే యుత్సాహముతో ప్రతిఆదివారము తప్పక శ్రీవేంకటేశ్వరాలయముననే సమావేశము జరుపబడుచున్నది. ఇదివరకు అట్టిసభలు 49 జరిగినవి. వానియందీదివరకు ఈక్రిందివిషయములను విపులముగా త్రివిధ దృష్టులతో పరిశీలించి సభ్యుల ఆధ్యాత్మికవిజ్ఞానమును వికసింపజేయగలిగినట్టి సంఘాధ్యక్షులవారిశక్తి అనన్యసామాన్యమని చెప్పక తప్పదు. అట్టివారి మహోపకారశక్తికి, వారి హితము ననుసరించి బద్ధాంజులమై నడచుకొని పరమేశ్వరునికృపకు పాత్రులై కృతజ్ఞతా పూర్వకవందనశతంబు లర్పించుటకన్న మరేవిధమునను వారికి శృష్టిని గలిగింపజాలము. అయినను ఇట్టి అద్భుత వివిధ వేదాంతోపన్యాసములచే నాకర్షింపగలిగినట్టి అధ్యక్షులవారికి "ఉభయవేదాంత ప్రవర్తకాచార్య; వివిధవిద్యావిశారద; ఉపన్యాసకేసరి" అను బిరుదములను కృతజ్ఞతాభివందనములతో సమర్పించి కృతార్థులగుదాము కాక.

ఇతర కాలక్షేపములు:—ఆదివార సభలందు జరుపబడు ఉపన్యాసకాలక్షేపములే కాక సంగీత సారికధాది కాలక్షేపములును, యోగవ్యాయామ, గణితప్రదర్శనములును గతవత్సరమున శ్రీవేంకటేశ్వరాలయముననే జరుపబడెను.

ఉత్సవములు పురాణకాలక్షేపములు.

ఉత్తర గోగ్రహణము, నామనచరిత్ర, శమంతకమణ్యపాఖ్యానము, నరకాసురవధ మొదలగు చరిత్రలు పురాణకాలక్షేపములుగా నేర్పాటుగావించి పురాణములందు నిజముగా గ్రహింప తగిన సారాంశములను త్రివిధములుగా పరిశీలించుచు కాలక్షేపము చేయబడెను.

శరన్నవరాత్రిమహోత్సవములు ఈతూరి అతివైభవముగా ప్రాతర్మధ్యాహ్నసాయంకాలములందు ఎడతెగనికార్యక్రమములచే జరుపబడెను. కడపటి దినమున శ్రీ శారదాపటము గ్రామముంతటను ఊరేగింపబడెను.

నూతన శ్రీముఖ సంవత్సరారంభోత్సవము వైభవముతో జరుపబడి తదభివందనసమర్పణము పొందుటకు పంచపెట్టబడెను.

ఉపన్యాసవిషయముల పట్టి.

1. సూర్యచంద్రులలోని ఆధ్యాత్మిక తత్వము.
2. సనాతన ధర్మస్వరూప నిరూపణము.
3. నిత్య నైమిత్తికాది కర్మస్వరూపము
4. సంధ్యావందనము. (1) అగ్నిప్రదానము (2) గాయత్రీమహిమానువర్ణనము. (3) తారాశశాంకములోని ధ్యానయోగరహస్యము. (4) జాగ్రత్స్వప్న సుషుప్త్యవస్థలు యోగుల యందు కద్దతి. (5) సంధ్యావందనమంత్రములలోని లౌకిక, ధార్మిక, ఆధ్యాత్మికదృష్టులచే గోచరించు తత్వము. (6) సంధ్యావందనమునకు కర్మ, జ్ఞాన, భక్తి, యోగరూపత్వము (7) సంధ్యోపస్థానము, అందలి తత్వము. (8) ఉపస్థానము-అందలి భగవత్సాక్షాత్కారయోగము. (9) ఉపస్థానమునకు ధ్రువోపాఖ్యానమునకుగల ఆధ్యాత్మికసామ్యము. (10) ధ్రువచరిత్ర జీవాత్మతో పోల్చి విమర్శించునప్పుడు విశదపడగల ఆధ్యాత్మికాద్భుతరహస్యములు. (11) నారమడు, ధ్రువునకు పఠశించిన ద్వాదశాక్షరీమంత్ర రహస్యములు భగవదవతారములు కర్మవశ్యంబులై అధర్మకలితంబులా? 6. విగ్రహారాధనము అందుకు సంబంధించిన ద్వాదశాక్షరీమంత్రములకథలకు లౌకిక ధార్మికాధ్యాత్మికదృష్టిచే విశదమగు నద్భుతరహస్యములు.

ఇవిగాక పండుగలు, పర్వములు, వాని ఆచరణ విని, వానికి సంబంధించిన కథలకును, మనము వానినుండి గ్రహింపదగిన రహస్యార్థములకును గల కరస్పరసంబంధములు సందర్భానుసారముగా ప్రజలకు తేటతెల్లముగా తెలియపరచబడెను.

శ్రీ సనాతనాయుర్వేద వైద్యశాల.

మనుష్యజన్మము మూడువిధములైన మలములచే నావరింపబడియున్నది. అవి 1. దేహమలము, 2. మనోమలము, ఆత్మమలము, అందులోని 2, 3 విధములైన మలములిదివరకు వైనివివరించిన సభాకార్యక్రమముచే పోగొట్టవచ్చునుగాని, ప్రథమమున పోగొట్టుకోవలసిన దేహమలమునకు తగువర్పాటులు సభామూలమున చేయదలంచి "శ్రీసనాతనాయుర్వేద వైద్యశాల" యొకటి అధ్యక్షులవారిచే స్థాపింపబడి చిన్నబళ్ళాపుర వాస్తవ్యులగు బ్ర|| శ్రీ|| ఆయుర్వేదరత్నాకర పండిత గణేశశాస్త్రిలువారిచే సామాన్యముగా నడుపబడుచున్నది. దీనికి తగినంత ప్రోత్సాహము లేమిచే ఎక్కువగా ప్రజల ఆరోగ్యసంకడకు పాటుపడ శక్తిలేకయున్నది. పౌరులయువారప్రోత్సాహమున నీవైద్యశాల అభివృద్ధియై ప్రకాశించు గాత మని కోరుచున్నాము. ఈవిషయమున హిందూపుర పురపాలక సంఘమువారు గొప్పవిరాళము నొసంగి హిందూపురమున ఆయుర్వేద వైద్యశాల లేని లోకమును పోగొట్టుదురని నమ్ముచున్నాము.

ప్రచారము, సంచారము.

ఈ సభాప్రచారనిమిత్తమే తదుద్దేశముననుసరించి చిన్నబళ్ళాపురము, జాతవరము, బెంగుళూరు కంటోన్మెంటు, తిరుపతి, గుడివాడ, బెజవాడ, రాజమండ్రి మొదలగు స్థలములకు వెళ్ళి వేదాంతోపన్యాసములొసంగి ప్రచారము సలుపబడెను.

ప్రచురణములు.

1. భగవదవతారములు కొన్నికల్పితపురాణగాథలనుసరించి కర్మవశ్యంబులనియు, అధర్మసంకలితంబులనియు పౌరాణికుల పూర్వపక్షమునకు అవతారములు కర్మవశ్యంబులు కావనియు ధర్మసంస్థాపనార్థమైనందున అధర్మకతంబులు కావను అంశంబులనుపన్యసించుచును, శ్రీమాన్ వావిలికొలను సుబ్బారావుగారినుండి ఈవిషయమున వచ్చినజవాబును, అచ్చొత్తించి ప్రకటింపుచును ప్రత్యుత్తర మొసంగి నిర్ణయింపబడెను.

ఈసందర్భమున అధ్యక్షులవారిచే రచియింపబడిన "భగవదవతారములు కర్మవశ్యములై, అధర్మకలితంబులా?" అను 10 పేజీల పుస్తకము ప్రచురింపబడెను.

భగవద్ధ్యాన సోపానము.

ఆదివారసభలయం దుపన్యసించినట్టి సంధ్యా వందనవిషయములో కడపటి యుపస్థానమంత్ర రహస్యమునుగూర్చి చెప్పుచు అధ్యక్షులవారు ధ్రువోపాఖ్యానమును అత్యద్భుతమైన ఆధ్యాత్మికరహస్యములతో, త్రివిధదృష్టితో సమర్థించుచు, ధ్రువునకు భగవంతుడు సాక్షాత్కారమును భాగమును వై ఉపస్థాన మంత్రమునకు సరిపోల్చుచు, భగవత్సాక్షాత్కార యోగము, వారిచే రచియింపబడి సభాపోషకులగు శ్రీయుత గ్రంథిగం కాళప్ప శ్రేష్ఠిగారు వారి మాతాపితరుల జ్ఞాపకార్థమై యొసంగినద్రవ్యసాహాయ్యముచే అచ్చొత్తించబడిన "భగవద్ధ్యాన సోపానము"లోని అద్భుతధ్యానశ్లోకములచే ప్రత్యక్షపరచి సభ్యుల నానందసాగరమున నోలలాడించి రని వ్రాయుట కలవికాదు గాని ఆనాడట్టియానందము ననుభవించినవారికే యది విస్పష్టము.

అభిమానులు పోషకులు.

4 సం॥ల ఒట్టు ఖర్చులలో గ్రంథాలయపు ఆస్తిగా రు 94-0-6 ఖరీదుగల పుస్తకములను మాత్రము చేర్చగలిగితిమి. మున్నుండు అభిమానుల ప్రోత్సాహమున గ్రంథాలయ మభివృద్ధి జెందగలకని నమ్ముచున్నాము. గుడివాడ కాపురస్థులగు శ్రీయుత టి. జి. కృష్ణమూర్తిగారు సభాకార్యక్రమములు పత్రికలో చూచినంత మాత్రముననే ఆనందపరవశులై అయాచితముగా రు 25-0-0 విరాళముగా పంపిరని పాతకలోకమునకు తెలియజేయుటకు మిక్కిలి సంతసించుచున్నాము. వీరికిను కొన్ని పుస్తకములను గ్రంథాలయమునకు నొసంగిరి. మరియు దాసా కృష్ణమూర్తిగారు, గోరంట్ల వెంకటేశయ్యగారు, గోరంట్ల వెంకటరమణయ్యగారు, దాసా నరసింహయ్యగార్లు గ్రంథాలయమునకు పుస్తకములు, కొంత విరాళమును చెల్లించి గ్రంథాలయాభివృద్ధికి మార్గదర్శులైరి. ఈ విధముననే ఎల్లరు యుఖ్యావశ్యకమైన యీగ్రంథాలయమును పెంపొందించుటకు తోడ్పడ కోరిక.

కృతజ్ఞతానివేదనము.

పత్రికలో మాకార్యక్రమ మవలోకించిన మాత్రమున మిక్కిలి ఆనందపరవశులై సభారాజపోషకులును, సభాప్రథమబంధువు నైన టి. శ్రీయుత టి. జి. కృష్ణమూర్తిగారికిని, (గుడివాడ) గ్రంథాలయాభివృద్ధికి సహాయము చేసిన ఉదారులకును, సభాకార్యక్రమములందు తోడ్పడుచున్న భక్తశిఖామణులకును, శ్రీ సనాతనాయుర్వేదవైద్యశాలలో వైద్యులుగా నుండి ఉచితముగా నేవజేయుచున్న బ్ర॥ శ్రీ గణేశ శాస్త్రులవారికిని, కోరినంతనే ఎంతటిమార్గాయాసమునకునైన లోనై విచ్చేసి మృదుమధుర

గానవ్రీడర్పణములచే అప్పుడప్పుడు సభ్యులను నానందనుఖమున నోలలాడించు గాయకశిఖామణి శ్రీమాణి కె. శేషచార్యులవారికిని (తిరుకతి), ఉపన్యాసములకు కాలక్షేపములకు ప్రదర్శనములకు తప్పక వచ్చు శ్రద్ధాశులకును, మూచిన్న బాలికలకు శ్రీ శారదా, సనాతనధర్మ సంవర్ధిసీ సంస్థల కరముగా కృతజ్ఞతాభివందనము లర్పించుచు, కలకాలము మీ అనన్యకరుణాప్రసారము లెల్లప్పుడును ఈ మీ చిట్టలకడ ప్రసరింపజేయుచు, వరమేశ్వరునికృపాకటాక్షమునకు పాతుకొని చిరాయురారోగ్యైశ్వర్యవంతు లగుదురుగాక యని ప్రార్థించుచున్నారము.

ముఖ్యోద్దేశములు.

1. ధార్మికాధ్యాత్మిక సాంఘికవిషయములను పన్యాసములమున చక్కగ బోధించుట.
2. పై సభయందొసంగబడు శ్లాఘ్యులమీ పన్యాసములను ప్రచురించి యాంధ్రలోకమున కొనంగుట.
3. ఆధ్యాత్మిక సారస్వత సాంఘిక విషయముల జక్కగా విమర్శించు 'భారతోల్లాసినీ' యను మా సభాపత్రికను ప్రచురించుట.
4. శ్రీ సనాతనాయుర్వేదవైద్యశాలను నెలకొల్పుట.
5. జనులయందడుగంటినమతాభిమానమును ద్ధరించుట.
6. హిందూ మతవర్ధాశ్రీమాచారములన్నిటికిని లోకీకాధ్యాత్మికప్రయోజనములను నిరూపించుట.
7. పురాణములపై మనవారిచేతను, అన్యమతస్థులచేతను, నారోపింపబడు నాక్షేపములకు సక్రమంబులగు నమాధానంబుల విశదపరచుట.

8. సంధ్యావందనాది నిత్యనైమిత్తికకర్మలయం దుపయుక్తమంత్రములకును, పౌరాణిక సకలచరిత్రంబులకు తాళిక ధార్మిక ఆధ్యాత్మికములను త్రివిధదృష్టితో పరిశీలించిన విశదమగు నద్భుత రహస్యార్థములు తెలుపుట.

9. ఆంధ్ర గీర్వాణ సారస్వతముల సుద్ధ రించుట.

10. ఈ దేశమున గల గొప్ప పండితుల రావించి వారిచే పైవిషయములయం దుపన్యాసముల నిప్పించుట.

11. ఇట్టి సనాతన ధర్మప్రబోధములను ఇచ్చు

టనే కాక దేశమున నెల్లడ గావించుట.

12. ఈ నభయొక్క శాఖాసభలను ఇతర స్థలముల నెలకొల్పుట.

13. పై విషయముల కనుకూలమగు నొక గ్రంథాలయమును, పఠనాలయమును స్థాపించుట.

పైవిషయములయం దెవరి కేలాటిసంశయములు కలిగినను, మమ్మడిగిన సభామూలమున శాస్త్రీయములగు సమాధానంబుల నొసంగ గలము కాన వారివారి సందేహములనడిగి సదుత్తరంబులు పొందుటకు ప్రార్థించుచున్నాము.

1930, 1931, 1932 వ సంవత్సరముల ఆదాయవ్యయ పట్టిక:—

జమల వివరము		ఖర్చుల వివరము	
1930 సం॥ జనవరి మాసారంభమున నిలువ చందాలు, విరాళములజమలు కార్యదర్శిగారు ప్రతి సం॥ పోషకచందా 12-0-0 కు పైబడి యొసంగుచున్న సాహాయ్యము కాక వారినుండి సభా కార్యక్రమములకు (1932వ సం॥న) తీసుకొన్న నగదు జమ అధ్యక్షులవారియొద్దనున్న నగదు	36- 7-3 167-15-6 68- 4-0 15- 0-0	ఆఫీసు ఖర్చులు.	158-12-8
		పత్రికలకు	27- 4-6
		ప్రింటింగ్	32- 5-0
		గ్రంథాలయమునకు	54- 8-0
		పుస్తకములు కొన్నది	
		అధ్యక్షులవారియొద్ద నిలువ	14-12-7
		మొత్తం జమ	287-10-9

శ్రీమాన్ పండిత శిరోమణి
టి. వి. వరదాచార్యులు,
అధ్యక్షులు.

ఇట్లు, దాసోహం,
కందాడె భాష్యం.
కార్యదర్శి.

బ్ర॥ శ్రీ విద్వాన్ గబ్బిట మృత్యుంజయశాస్త్రిలు,
ఉపాధ్యక్షులు.

విద్య - సంస్కారము.

“విద్య” యన జ్ఞానము. అట్టిజ్ఞానమును పుస్తకములనుండియు నేర్చుకొనవచ్చును. ప్రపంచమునుండియు నేర్చుకొనవచ్చును. కేవలము పుస్తకజ్ఞానము గలవారు ప్రపంచమున బనికిరానివారగుచున్నారు. కేవలము ప్రపంచ జ్ఞానము గలవారక్కరకు వచ్చుచున్నారు. రెంటియొక్క సమ్మేళన ముండునెడల బంగారుకు తావి యబ్బినట్లుగును. ఇయ్యది చేకూరు పెట్లను విషయము యోచింపదగును. విద్యా విధానమునందే యీ రెంటి సమ్మేళనము గావలసియుండును. పుస్తకములందలి పాఠముల నేర్చుటలో నిపుడు ప్రత్యక్ష బోధనావద్ధతివలన

నియ్యది కొంతవఱకు చేకూరుచున్నది. కాని ముఖ్యమైనది సంస్కారము. ఆ సంస్కారము గల్గినవారు రాణింపగలరు. లేనివారివిషయమే యాలోచింపవలసియున్నది. సంస్కారము గలవారు స్వయంశక్తి గల్గినవారు. వారి కితరసహాయము లక్కరలేదు. జనసామాన్యము మాటయే చింతనీయము. కావున గ్రంథాలయములు ముఖ్యముగా జనసామాన్యముయొక్క సంస్కారాభివృద్ధికై నిరంతర కృషిసల్పి అజ్ఞాన తిమిరమును దొలగించి మానవకళ్యాణమునకును దేశకళ్యాణమునకును దోడ్పడవలయును.

దక్షిణ భారత గ్రంథాలయోద్యమము *

(తుర్లపాటి రాజేశ్వరమ్మగారు)

అనాదినుండియు స్త్రీలను సమానగౌరవ ప్రతిపత్తులతో జూచుచుంట భారతదేశ సంప్రదాయమై యున్నది. విద్యారంభమున నర స్వతీపూజ చేయుట హిందూమతాచార మగుటచే స్త్రీ కట్టినానము ఈ దేశమున నివ్వబడినదో చెప్పక చెప్పుచున్నది, గనుక నాయర్హతను బట్టి గాక స్త్రీసంఘమునెడ గల యభిమానముచేతనే మీ కందరకును స్వాగతమిచ్చు భాగ్యము నాకు లభింపజేయబడినది. అందులకు ఆహ్వానసంఘము వారికి వందనములు.

దక్షిణ హిందూ దేశమున ముఖ్యముగ తెలుగు, తమిళము, మళయాళము, కన్నడము భాషలు గలవు. ఈ భాషలు మాటలాడువారందరును ఒకేరాష్ట్రముగు చెన్నరాజధానిలో

చేర్పబడియున్నను, వ్యవహార సౌకర్యార్థము పెద్దలు భాషలనుబట్టి రాష్ట్రవిభజనము చేసి యున్నారు. దొరతనమువారినిగూడ నీ విభజనమునేయ నంగీకరింపగోరుచున్నారు. గ్రంథాలయోద్యమము ప్రజల కందరకు నందు బాటు కావలయునన్న భాషలనుబట్టి యేర్పరుపబడిన రాష్ట్రవిభజనసూత్రమునే ప్రాధాన్యముగ జేసికొనవలయును. ఆ సిద్ధాంతము నంగీకరించియే ఆంధ్రులు, తమిళులు, మళయాళులు, కర్ణాటకులు గ్రంథాలయోద్యమమును నడుపుచున్నారు. 1885 వ సంవత్సరమున ఆంధ్రదేశమున గ్రంథాలయములయేర్పాటు ప్రారంభమైనను 1914 వ సంవత్సరమున ఆంధ్రదేశగ్రంథాలయ సంఘస్థాపన చేయబడి తదాది నేటివరకు

ప్రథమదక్షిణభారత గ్రంథాలయోద్యమ సమ్మేళన ఆహ్వానసంఘాధ్యక్షులుగా ఇచ్చిన ఉపన్యాసము.

వదునారు ఆంధ్రదేశ గ్రింథాలయమహాసభలు జరుపబడినవి. సంఘస్థాపన కేమి, ఆంధ్రదేశమున గ్రింథాలయోద్యమము వ్యాపింపజేయుటకేమి, కీర్తిశేషులగు బ్రహ్మశ్రీ సూరి నరసింహశాస్త్రి గారును, అమితోత్సాహముతో సహార్షికములు ఇచ్చుటకేని పనిచేయుచున్న మహారాజరాజశ్రీ అయ్యంకి వెంకటరమణయ్య పంతులు గారును ఏవిధముగ తోడ్పడినది చెప్పట చర్చితచర్చణము. గ్రింథాలయోద్యమముపట్ల హిందూదేశము నంతటిని మేల్కొల్పినది నరసింహశాస్త్రిగారే యనుట యతిశయోక్తి గానేరదు. వారలకు ఆంధ్రులెల్లప్పుడును కృతజ్ఞులు.

సుమారు నాలుగు సంవత్సరముల క్రిందట కేరళదేశ గ్రింథాలయసంఘము ఏర్పడినది గాని విశేషముగా చలనము జూపుచున్నటుల లేదు. 1928 వ సంవత్సరమున ప్రథమ కర్ణాటక గ్రింథాలయ మహాసభవారు ధార్వారునందు కీ. శే. సూరి నరసింహశాస్త్రిలుగారి అధ్యక్షతకీంద జరిగినదేగాని ద్వితీయసమావేశము జరిగినటుల తెలియుటలేదు. ఈ సంవత్సరమే తమిళనాడు గ్రింథాలయసంఘము ఏర్పడి జూనునెలలో రాష్ట్రసభ జరుగు నేర్పాట్లు చేయబడుచున్నవి. ఈ వివిధరాష్ట్ర గ్రింథాలయసంఘము లన్నియు నికముందు దినదినాభివృద్ధినొందగల వని యాశించుచున్నాను.

వై దెలిసిన రాష్ట్రసంఘములుగాక పుదుకోట, మైసూరు, తిరువాన్కూరు, నిజాము హైదరాబాదు, మొదలుగాగల స్వదేశసంస్థానములలోను, చెన్నపురిలోను గ్రింథాలయోద్యమము అభివృద్ధిలో నున్నది. పుదుకోటసంస్థానములో నెసిమిది సభలు జరిగినవి. కొచ్చిను సంస్థానమున సంచలనము లేకపోవుట విచారకరము. శ్రీయుతులు ధర్మవీర్ వామనాయకు,

మాడపాటి వానుమంతరావు పంతులుగార్లు 1914 సంవత్సరమునుండి హైదరాబాదు రాష్ట్రమున గ్రింథాలయోద్యమవ్యాప్తికి పాటుబడుచున్నారు. దాదాపు 80 గ్రింథాలయములు యిప్పు డారాష్ట్రమున గలవు. మహారాజావారు మైసూరు రాష్ట్రమున గ్రింథాలయోద్యమము సాగించుచున్నారు.

దక్షిణహిందూదేశమున వైన సూచించిన రీతిని వివిధప్రాంతముల గ్రింథాలయ సంస్థలు పనిచేయుచున్నప్పటికిని అవన్నియు ఒకదానితో నొకటి సంబంధము కలిగి పనిచేయు నవకాశములు లేకున్నవి. సర్వత్ర ఇంగ్లీషు చదువనేర్చినవారున్నను వారలసంఖ్య అతిస్వల్పము. తక్కినప్రజలలో చదువనేర్చినవారు వారివారి వ్యభాషాపరిచితు లయియున్నారు. ఏయేభాషారాష్ట్రమున ఆయారాష్ట్ర గ్రింథాలయసంస్థలు పనిచేయుచున్నను, ఆయన్ని రాష్ట్రసంస్థలు ఒకదానితో నొకటి సంబంధముగలిగి పనిచేయనిచో గ్రింథాలయోద్యమము ప్రజోపయుక్తము గాజాలదు. మన రాజధానియందున్న వేద్యులు రాష్ట్రములయందు అనగా తమిళనాడు, కేరళదేశము, కర్ణాటకము, మాతృభాషతక్క యన్యభాషా పరిచయము గాని, యన్యసాహిత్యప్రవేశముగాని, యుండుటరుదు. గ్రింథాలయోపయోగము సంపూర్ణముగా దక్షిణహిందూదేశములోని సర్వజనులకు ప్రయోజనకారి కావలయు ననిన ఒక భాషారాష్ట్ర గ్రింథాలయసంఘము మరియొక రాష్ట్ర గ్రింథాలయసంఘముతో చేయికలిపి కృషిచేయవలయును. తమిళగ్రింథములు ఆంధ్రదేశమునకును, ఆంధ్రగ్రింథములు తమిళనాడునకును అదేవిధముగా నితరభాషా రాష్ట్ర కేంద్రములకును సులభముగా మార్పుకొను

సదుపాయము లుండుట అవసరము. ప్రతిభాషా రాష్ట్ర కేంద్ర గ్రామీణ యోద్యమ సంస్థకు ప్రపంచ విజ్ఞానము సేకరింపగల ఆంగ్ల గ్రామీణములు ఆయా రాష్ట్ర భాషా గ్రామీణములు చేకూర్చుటయే సులభ సాధ్యము కాదు. అట్టియెడ తక్కిన భాషా గ్రామీణము దాయమును సమకూర్చుట సంభవ మగునా? ఈ సమస్య నివారణకొరకే దక్షిణ హిందూ దేశమందలి భాషాప్రయుక్త రాష్ట్ర గ్రామీణ యోద్యమ సంస్థలను అవసరమగుచున్నది. దీనికితోడు వివిధ స్వదేశ సంస్థాన గ్రామీణ యోద్యమ సంస్థల సమ్మేళనము గూడ యుండుట అవసరము. ప్రతి స్వదేశ సంస్థానమును, భాషా రాష్ట్రమును తమ తమ స్వపరిస్థితుల కనుగుణముగ కేంద్ర గ్రామీణ యోద్యమ సంస్థ తీర్చిదిద్దకొని నప్పుడు అవన్నియు చేదోడుగ వని చేయగల సమ్మేళన (Federation) యొక్క అవశ్యకత యేర్పడుచున్నది.

ఈ ప్రథమ సమావేశముయొక్క ఉద్దేశము వివిధ రాష్ట్ర గ్రామీణ యోద్యమ సంస్థలను చిరస్థాయిగ జేయుటకే అయియున్నది. అటువంటి సమ్మేళన ముండిన గాని సంఘీభావముండి, ప్రజాసమ్మతముగను, ప్రజోపయోగ కరము

గను, ప్రజా సంస్థల సహాయముతోను, గ్రామీణ యోద్యమ బీజాక్షరములను ప్రతివల్లెటూరునందును విరివిగ వెదజల్ల నవకాశములు చిక్కవు. అంతయేగాక గ్రామీణ యోద్యమ వ్యాప్తి సరికట్టగల శాసనముల నెదుర్కొని సలహానిచ్చి మంచి త్రోవను శాసనముల నేర్పాటు జేయింప నవకాశ ముండదు. గ్రామీణ యోద్యమము రాజకీయ సంస్థగాని మత సంస్థగాని కాదు. అది కేవలము సాంఘిక విద్యా సంస్థ. జాతిమత భేదములు లేక, బీదవారు భాగ్యవంతులను తారతమ్యము గమనింపక స్త్రీ పురుష వ్యత్యాసము గణించక సర్వజనాంగీకారమై ప్రజల నందరను నాకర్షించి దేశాభ్యుదయకరమగు మహా గొప్ప సంస్థగ గ్రామీణ యోద్యమము నడిపింపబడవలయును. ఈ యోద్యమ ప్రధానముగ జేసి సర్వశక్తుల దీనిని కేంద్రీకరించుటకు వివిధ వ్యక్తి గ్రామీణ యోద్యమములు ఏకకూటముగ జేరి ఒకే సంస్థగా కృషి సల్పవలయును. ఇది దక్షిణ హిందూ దేశమందలి అన్ని గ్రామీణ యోద్యమ సంస్థల సమ్మేళనము వలన జరుగగల దని మన యాశయము.

న వ్వు ల తో ట.

సచిత్రిహాస్యరస పక్షపత్రిక

ప్రతిమాసమునను 10, 25 తేదీల యందు వెలువడుతుంది, ఆంధ్ర దేశమున గల పట్టణము లన్నిటియందును, హెగిన్ బాదమువారిరైల్వే స్టేషన్ స్టాల్ లలోను అమ్మబడుతుంది.

సంతృప్త చందా రు 2—0—0. విడిసంచిక రెండు అణాలు.

వివరములకు:— యునైటెడ్ స్టోర్సు, మచిలీపట్టణము, కృష్ణాజిల్లా.

రాజ్యపాలనశాస్త్రము.

(గ్రంథకర్త . శనివారపు సుబ్బారావుగారు; ప్రకాశకులు, వికేతలు : సరస్వతీగ్రంథమాల, కాకరపర్య, తణుకుతాలూకా, పశ్చిమగోదావరి జిల్లా, మూల్యము 1—0—0. పుటలు : 116)

వివిధగ్రంథకర్తలగు శ్రీ సుబ్బారావుగారు రాంధ్రలోకమునకు చిరపరిచితులే. వారిప్రస్తుతగ్రంథ మాంధ్రీసారస్వతములో చిరకాలమునుండియున్న కొంతను తీర్చుచున్నది. ఈ గ్రంథములో నీ క్రిందివిషయములు సులభశైలిలో మిక్కిలి చక్కగ వివరింపబడినవి : 'రాజ్యపాలనాశాస్త్రము' 'రాజ్యము' 'ప్రభుత్వము' 'నేషను' అనువాని నిర్వచనములు, రాజ్యోత్పత్తి ప్రభుత్వవిధానము, నేటిరాజ్యవిధానములు, ప్రజాప్రభుత్వమందలి విభాగములు, పూర్వరాజ్యపాలనవిధానములు, ప్రభుత్వాధి కారవిభాగములు, శాసనసభలు, తత్ప్రతినిధులు, పౌరత్వహక్కు, వోటరు, అధికారవర్గము, ప్రధానాధికారి, న్యాయశాఖ, న్యాయశాస్త్రము, శాసనసభలకు అధికారవర్గమునకు గల సంబంధములు, రాజకీయపక్షములు, ప్రభుత్వ పరిపాలనావిభాగములు, స్థానికపరిపాలన, చట్టవిధానము, క్యాబినెట్టు, పార్లమెంటు, ఇంగ్లండులోని న్యాయశాఖ, అమెరికాపరిపాలనావిధానము, ఫ్రాన్సుదేశపు పరిపాలనా విధానము, జర్మనీపరిపాలనా విధానము, సామ్రాజ్యతత్వము, ఇటలీదేశము, ముస్సోలినీ జీవితచరిత్రము, ఫాసిజము, సోషలిజము, నానాజాతి

సమితి, ప్రపంచములో ప్రజాప్రభుత్వరాజ్యములు, వాని వైశాల్యము, జనాభా, వివిధదేశములలోని జాతీయచిహ్నములు, అంతర్జాతీయ కార్మికసంఘము, నిరుద్యోగసమస్య, మన గవర్నరుజనరలు.

పాలిటికల్ సైన్సుపై నాంగ్లములో గల వివిధ సుప్రసిద్ధ గ్రంథములసారమే యీ గ్రంథములో పొందుపరుపబడుటచే నిది యాంగ్లము రాని యాంధ్రీల కత్యంతోపకారి కాగలదు. అన్ని గ్రంథములను చదువుటకుతీరిక లేని యాంగ్లవిద్యాధికుడగు నాంధ్రీడుగూడ దీని బఠించి విశేషలాభము నొందగలడు. రాజకీయముల నర్థము చేసికొనుటకును, రాజకీయములలో పాల్గొనుటకును సుత్సహించు ప్రతియువకుడును ననునిత్యము జ్ఞప్తియందుంచు కొనవలసిన విషయములే యీ గ్రంథములో గలవుకాని యిందు పొల్లుమాట యొకటియు గానరాదు. ఆంధ్రీలకు రాజకీయవాఙ్మయమున గల కొంతను చక్కగ గ్రహించి తగురీతిని దాని దీర్చిన శ్రీ సుబ్బారావుగారు రభినందనీయులు. ఇట్టి గ్రంథములను రచించుచు చిరకాల మాంధ్రీభాషా యోషకు నేవలనొనర్చుచుండునట్లు భగవంతుడు శ్రీ సుబ్బారావుగారి ననుగ్రహించుగాక!

(జ. పు.)

తెలుగు పత్రికలు ౨౩

సంపాదకులకు విన్నవము:

ఇదివరలో “తెలుగుపత్రికలు” అను శీర్షికతో ప్రమాదూత వైశాఖ “భారతి” అనుబంధమున దాదాపు 500 కు పైగా తెలుగుభాషలో ప్రచురితమైన, అగుచుండిన పత్రికల సంగ్రహచరిత్రను బ్రచురించియుంటిని. అటులగాక నీ పర్యాయము ప్రస్తుతము పని జేయుచున్న తెలుగుపత్రికల జాబితాను, వీలుండిన చరిత్రాధికవివరములతో బ్రచురింపవలయునని సంకల్పించినాడను. కావున అందరు తెలుగు పత్రికాసంపాదకులను తమ పత్రికల సంగ్రహచరిత్రములను, ఈ క్రిందివివరములకు జవాబులను, మాదిరి సంచికను బంపుటతోబాటి ప్రకటనను దమ పత్రికలలో, బ్రచురించి ఆపత్రికల నంపియు నన్నీ ప్రయత్నమున బోత్సహింపఁ బ్రార్థితులు. త్వరలో బంపవలయును.

వివరములు.

పత్రిక పేరు

సాక్షిత్వమైన తేది

వ్యవధి

పత్రిక ప్రకటితమగు తేది

సంపాదకుని పేరు

లేక వారము

ప్రకాశకుని పేరు, ముద్రాశాల

పత్రికోద్దేశములు

చందావివరము

విడిసంచిక వెల

చందాదారుల సంఖ్య లేక ప్రకటింపబడుచున్న ప్రతులు

ఇతరముఖ్యవిషయములు, సంగ్రహచరిత్ర

వావిలాల గోపాలకృష్ణయ్య,
సంపాదకుడు ‘విద్యార్థి’, సత్తెనపల్లి.

గ్రంథాలయ సర్వస్వమునకు చందాలు

ఈనెల 1935 సం॥ ఫిబ్రవరి నెలయందు ఈ క్రింది చందాలను స్వీకరించినారము

- (1) డాక్టరు తల్లాప్రగడ సత్యనారాయణమూర్తిగారు, తాడేపల్లిగూడెం
- (2) శ్రీ శ్రీ శ్రీ వేంకటేశ్వరవిలాస పుస్తకభాండాగారము, ఉపమాక అగ్రహారము
- (3) గ్రామ పంచాయతీబోర్డు, మాధవరం
- (4) పోతా ప్రగడ శ్రీరామారావుగారు, తణుకు
- (5) జనార్దన ఉచితగ్రంథాలయము, తిమ్మసముద్రము
- (6) శ్రీ శబ్దానుశాసన ఆంధ్రగ్రంథాలయము, ఓరుగల్లు
- (7) దేశోద్ధారక గ్రంథాలయము, కుక్కునూరు
- (8) శ్రీ సీతారామకృష్ణ శారదాపఠనమందిరము, వల్లూరుపోష్టు, కడపజిల్లా
- (9) గోవిందరానడగ్రంథాలయము, లంకలకోడేరు

బెజవాడ, 28-2-35.

అయ్యంగి వేంకటరమణయ్య, పత్రికాధిపతి.

ఆంధ్రభూమియందు ప్రథమమున స్థాపింపబడినది.

ఆంధ్రప్రావిడెంటు కంపెనీ, లిమిటెడ్

ప్రధానకార్యస్థానము : బెజవాడ
(స్థాపితము 1929)

మేనేజింగు డైరెక్టరు :

మహారాజశ్రీ దిట్టకవి వీరరాఘవయ్యపంతులుగారు

న్వల్ప ప్రీమియములు !

నవీన పద్ధతులు !

ప్రత్యేక సౌకర్యములు

- 1 శ్రీ పురుషులకు సమానమైన ప్రీమియమురేట్లు
- 2 రు 100 లు మొదలు రు 500 వరకు పట్టాలు జారీచేయబడును
- 3 వైద్యపరీక్ష లేని భీమాపద్ధతులు
- 4 క్లెయిములు గ్యారంటీ చేయబడినవి
- 5 పట్టాదారులకు ఋణము లియ్యబడును
- 6 జననభీమాలో నెలకు రూ 1 లేక 2 రూపాయలు ప్రీమియము చెల్లించిన రు 500 లేక 1000 రూపాయలవరకు క్లెయిములు పొందవచ్చును. కవల పిల్లలు జనించిన రెండు క్లెయిము లొసగబడును.
- 7 ఉత్తర ప్రత్యుత్తరములు తెలుగున జరుపవచ్చును.
- 8 పట్టాదారులకు ఫలప్రదమును, సహాయకరమునగు సేవయే ఆదర్శము

ప జ ం ట కు

ధారాశ్రమైన కమీషను ఇవ్వబడును

జననభీమా శిశుప్రోవణకు గొప్పసహాయకారి

పూర్తివివరములకు:— సూపరింటెండెంటు ఆఫ్ ఏజెన్సీస్,

ఆంధ్ర ప్రావిడెంటు కంపెనీ, లిమిటెడ్,

గాంధీనగర్, బెజవాడ.

విజ్ఞానచంద్రికయందు ప్రకటించబడిన

హిందూ మహాయుగము

కొమరాజు లక్ష్మణరావు ఎం.ఎ. గారిచే రచియింపబడినది. వెల రు 1-8-0.

బౌద్ధ మహాయుగము

వేలూరి సత్యనారాయణ ఎం. ఏ. గారిచే రచియింపబడినది.

వెల క్యాలికోబైండు రు 2-0-0

రేపరుబైండు రు 1-8-0

జడకుచ్చులు

రాయప్రోలు సుబ్బారావుగారిచే రచియింపబడినది. వెల రు 1-0-0

మేనేజరు,

ఆంధ్ర గ్రంథాలయప్రెస్, బెజవాడ.

ప్రకృతి

ఆరోగ్య సచిత్ర మాసపత్రిక.

ఆరోగ్యనియమములను - మందు, శస్త్రములతో నిమిత్తములేని స్వాభావిక చికిత్సావిధానములను, స్వాభావిక జీవనమును బోధించును. సంవత్సరచందా రు 3-0-0 మేనేజరు,

ప్రకృతి కార్యాలయప్రెస్, బెజవాడ,

జ్వాల మాసపత్రిక బెజవాడ

విడిపత్రిక ఒక అణా - సం||చందా రూపాయి శతాబ్దాల ఆచారం మానసికబానిసత్వంగానూ, మతాభిమానం నల్లమందు మత్తుగానూ అయి, నిస్తేజంగా, నీరసంగా స్వతంత్రత ఏవిధంగానూ లేని సంఘానికి అలజడి, తరుగుబాటు, సత్యాన్ని నిండుకన్నులతో చూడగల ధైర్యం కావాలి. జ్వాల ఉద్దేశం ఇది.

“విజయ” సచిత్రమాస పత్రిక.

సం|| చందా రూ|| 1. విడి సంచిక 0-1-6.

హాస్యరసోపేతము విజ్ఞాన నర్వన్వము. ఒకచరిత్ర - ఒకరసము - ఒకపరిశ్రమ ఒక పరిశోధన - ప్రకటించినది ప్రకటించకుండా ప్రకటించేది “విజయ” ఒక్కటే. సంచికంతయు సచిత్రమే. ప్రతివిలేఖరియు సుప్రసిద్ధుడే. మిమ్ములను నవరసతరంగిణిలో ముంచెత్తుతుంది. ఇన్నివిషయములు చర్చించు పత్రికయింత స్వల్పమూల్యమునకు చిక్కదు.

వివరములకు:—విజయ కార్యాలయము, విజయనగరం.

హిందూ సుందరి

ఇది కాకినాడ విద్యార్థిని సమాజము (రిజిస్టర్డ్) తరఫున ప్రతినెల వెలువడు మాసపత్రిక. దేశమందు—ముఖ్యముగా విద్యావిషయములో నితరదేశములకంటె మిక్కిలి వెనుకబడియున్న మహిళామణులకు విద్య ప్రబోధింప జేయుటయే యీ పత్రిక యొక్క ముఖ్యోద్దేశము. ఇది 29 సం||సం|| అంధ్రమండలమందేగాక రాష్ట్రేతరాంధ్రులకును విశేష ప్రచార మొనర్చుచున్నది. విద్యాసంస్థలను గూర్చిన వ్యాసములు, మనోరంజకములగు వివిధ పద్యగద్యవ్యాసములు, చక్కని కథలు భక్తి, నీతి, సత్ప్రవర్తనాది సదభ్యాసములు ప్రబోధించు విషయములు, ముఖ్యముగ స్త్రీలకు, బాలికలకు నిత్యోపయోగకరములగు పాకశాస్త్రము, ఇతర కళలు నేర్పుపాఠములు, నాటకములు, మహాత్ముల చరిత్రలు, మున్నగు ననేకవిషయములు ప్రచురింపబడుచుండును. సం|| చందా రు 2 మాత్రం.

వలయువారు: మేనేజరు, హిందూసుందరి, కాకినాడ.

ఉదయని. సాహిత్యపత్రిక.

సం||చందా రూ 4

‘ఉదయని’ లో చక్కని కవ్యాలు, కథలు, నాటకాలు, హాస్యాలు, విమర్శవ్యాసాలు— అందమైనవీ, ఉత్కృష్టమైనవీ రచనలు ప్రకటితమవుతాయి.

‘ఉదయని’ చదవడం మనస్సుకి ఆరోగ్యము, అలంకారమున్ను,

‘ఉదయని’పంటి పత్రిక తెలుగులో మరొకటి లేదన్నారు చదువుకొన్న రసజ్ఞులు.

కార్యాలయం: 15 ఆదెప్ప మదలిపీఠి, వేపేరి, మద్రాసు



మనసు ఫౌండేషన్
పుస్తకాల పరిశీలనాపట్టిక

పుస్తకం సంఖ్య	RSVM01A 151
పుస్తకం పేరు	అందరికీ నర్తనము
కారీఖు	7/6/24
ముందు అట్ట	Yes
వెనుక అట్ట	Yes
మొత్తం పేజీలు	31
పెద్ద సైజు పేజీలు	NO
ఖాళీ పేజీలు	1
లేని పేజీలు	NO
తయారు చేసినది	Sandhya
పేజీలు విడదీసినది	Sandhya
స్కాన్ చేసినది	Sandhya
పరీక్ష చేసినది	pragathi
పేజీలు పరిచూసినది	
బైండింగు చేసినది	
ప్యాకింగు చేసినది	
స్కాన్ చేయబడింది	
కప్పులు	NO
పరిస్థితి	Good